

விளம்பர விசைகளுக்கு :
மனேஜர்,
சத்தியவேத பாதுகாவலன்
பெரியதெரு,
யாழ்ப்பாணம்
என்ற முகவரிக்கு எழுதுக.

சத்தியவேத பாதுகாவலன்

சந்தா விபரம்
வருடசந்தா
இலங்கை ரூபா 5-50
வெளிநாடுகள் .. 6-50

Telegram: "CATHOLIC PRESS", JAFFNA.

1876-ம் வருஷம் ஆரம்பிக்கப்பட்டது.
REGISTERED AT THE CEYLON G. P. O. AS A NEWSPAPER.

Telephone: No. 300

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

85-ம் புத்தகம் | யாழ்ப்பாணம் 1960-ம் ஆண்டு ஆனி மாதம் 30-ந் திகதி வியாழக்கிழமை - பிரதிசந்தம் 10 | 25-ம் இலக்கம்

40 ஆங்கில வேதசாட்சிகளுக்கு அர்ச்சியசிட்ட பட்டங்கூட்டும் விசாரணை

இங்கிலாந்தையும், வேல்ஸையும்சேர்ந்த முத். ஆங்கிலவேத சாட்சிகளில் 40பேருக்கு அர்ச்சியசிட்டப்பட்டம் சூட்டுவதற்கான விசாரணை ரோமாபுரியிலே ஆரம்பமாகியிருக்கிறது. இந்தநாற்பத்தின்மரிலும் நான்குஆடவர்களும், மூன்றுபெண்மணிகளுமாக ஏழு சாதாரண கத்தோலிக்கரும் அடங்குவார்கள். ஏனையவர்களில் குருமடத்துக்குருமார் பதினான்கு பேரும் யேசுசபைக்குருமார் எண்மரும், கார்த்தூஸின் சபையார் மூவரும், ஆசீர்வாதப்பர் சபையார் மூவரும், பிரான்சிஸ்கன்சபையார் இருவரும், பிறிஜ்றினிய, அகுஸ்தீனிய யேசுசபை பிறதர்மார் ஒவ்வொருவரும் அடங்கியுள்ளார்கள்.

இவர்களெல்லாம் "இங்கிலாந்தினதும், வேல்ஸினதும் 40வேத சாட்சிகள்"என்னும் நாமதேயத்தால் அறியப்படுவர். இந்தமுழுக்குழுவிற்கும் அர்ச்சியசிட்டப்பட்டம் சூட்டுவதற்கு இருபதுமைகள் போதுமென்பதைத் திருச்சடங்காசார திருச்சங்கம் கொள்கையளவிலே ஒப்புக்கொண்டிருக்கிறது. இந்தஇருபதுமைகளும் இந்தக்குழுவினரின் சலுகைமூலம்

அடையப்படவேண்டும். அதனால் அர்ச்ச. ஜோண் பிஷரின் தும், அர்ச்ச. தோமஸ் மோரின தும் திருநாளைத்தொடர்ந்து வருகிற ஆடிமாதம் 10-ந் திகதி வரும் ஞாயிற்றுக்கிழமை "வேதசாட்சிகள் ஞாயி"றாகக் கொண்டாடப்படுமாறு பிரித்தானியமேற்றிராணிமாரும், அதிமேற்றிராணிமாரும் ஒழுங்குசெய்திருக்கின்றனர்.

அன்றுதினம் இந்தவேதசாட்சிகளின் அர்ச்சியசிட்டப்பட்டத்திற்

காக "40வேதசாட்சிகளே எங்களுக்காக வேண்டிக்கொள்ளுங்கள்"என்றசெபத்துடன் விசேஷசெபங்கள்செய்து ஒப்புக்கொடுக்கப்படவிருக்கின்றன. 1935-ம் ஆண்டு கருதினாலான அர்ச்ச. ஜோண் பிஷர் ஆண்டவரும், அர்ச்ச. தோமஸ் மோர் அவர்களும் 11-ம்பத்திராதபாப்பானவராலே அர்ச்சியசிட்டப்பட்டம் சூட்டப்பெற்றபின் அர்ச்சியசிட்டப்பட்டம் சூடவிருக்கும் பிரித்தானிய முதல் வேதசாட்சிகள் இவர்களே.

அர்ச்சியசிட்டப்பட்டம் சூட்டினார்

"ஐக்கியத்தின் அப்போஸ்தலர்"என அறியப்பட்டிருந்த முத். கிறெகோரி பார்பறிக்கோ கருதினால் திவ்வியகர்த்தரின் ஆரோகணத் திருநாளாகிய சென்றவைகாசிமாதம் 26-ந்திகதி யன்று பாப்பரசரின் ஆசனக்கோவிலாகிய அர்ச்ச.லத்தறன் அருளப்பர் மகாதேவாலயத்திலே அர்ச்சியசிட்டப்பட்டம் சூட்டப்படலாயினார். கடந்த224வருடங்களுக்குப்பின் வத்திக்கானுக்கு வெளியே அர்ச்சியசிட்டப்பட்டம் சூட்டும்

திருவைபவமன்று நடந்தேறியது இதுவேமுதன்முறையாகும். லத்தறன் அருளப்பர் மகாதேவாலயம் கொண்டாடும்திருநாளும் கர்த்தரின் ஆரோகணத்திருநாளே யாகும். திருவைபவத்திற்குப்பாப்பரசர் 15நிமிஷம் பிந்திப்போயினார். அர்ச்ச. பிலிப்பேரியாரின் திருநாளாகிய அன்று அவருடையகல்லறையிலே செபஞ்செய்வதற்காக அவர்தரிக்கலாயினார். திருவைபவமுடிவில் பாப்பரசர் அம்மகாதேவாலய மேன்மாடி முகப்பில் தோன்றிக் கீழேகாத்தா

முன்னாள் பாதிரியாரின் முதற்பூசை

பிரித்தானியதேச லூட்ரன்சுகரிலே முன்னர் ஓர்அங்கிளிக்கன் சபைப் பாதிரியாராயிருந்த வண. ஆர். ஈ. டி. ஜோண்ஸன்சுவாமியார் ரோமாபுரியிலே பிடாகுரு மடத்துச் சிற்றலயத்தில் அன்று தம்முடைய முதலாவதுபாடற் பூசையை நிறைவேற்றியபோது, படிந்ரன்சுகரிலுள்ள அர்ச்ச. மரியமதலேனானின் அங்கிளிக்கன் சபைக்கோவிலில் முன்பு ஒரு துணைப்பாதிரியாராயிருந்த வண. கே. ஏ. டெயின்சுவாமியார் தியாக்கோனாகவும், ஒருகாலம் நாஷ்டம்எனுமிடத்தில் ஓர்அங்கிளிக்கன்சபைத் துறவியாயிருந்த வண. ஏ. வில்கொக்ஸ்சுவாமியார் உபதியாக்கோனாகவும் அவருக்குத் துணைச் செய்யலாயினர். அப்போது குயின்ஸ்லாந்தின் புஷ்சகோதரத்துவசபையில் முன்னர் ஓர்அங்கிளிக்கன்சபைப் பாதிரியாராயிருந்த வண. சி. ஏ. பிறிற்றென்சுவாமியார் திருச்சடங்குகளைத் தலைமைவகித்து நடத்தி

னார். விசுப்பீல்ட்நகரிலே அங்கிளிக்கன்சபைக் கல்லூரிஒன்றில் அதிபராகச் சமீபகாலம்வரை பதவி வகித்திருந்த டக்றர் சி. ஏ. சி. ஹான் அவர்கள் தூபகலசம்தாங்குவோராகக் கடமையாற்றினார். பூசைப்பரிசாரகர்களாய் உதவிய இருவருமே அங்கிளிக்கன்சபையிலிருந்து மனந்திரும்பியவர்கள். இவர்களில் ஒருவர் டக்றர் பி. டெஷல் மென் டின் அவர்கள் றொடேஷியாவிலே முன்பு வைத்தியதொண்டாற்றியவர். மற்றவர்கென்றநகரிலுள்ள சிறைச்சாலை ஒன்றின் பொறுப்பாளியான முன்னாள்உதவிக்கவர்னர் திரு. ஆர். கார்டென் அவர்கள். அங்கிளிக்கன்சபையிலிருந்து மனந்திரும்பியவர்கள் பலிபீடஸ்தானம் ஒன்றிலே ஏககாலத்தில் திவ்விய பூசைப்பலித் திருச்சடங்குஒன்றில் இவ்விதம் கலந்துகொண்டமை முன்னிலாவாத நெருங்கிய அருளப்படலாயினார்.

10 அடி உயரமான கதிர்ப்பாத்திரம்

1920-ம்ஆண்டு காலேஸ்என்பவன்நடத்திய வேதகலாபனையின் போது மெக்சிக்கோநாட்டில் லெயோன்நகரிலுள்ள கிறீஸ்து இராசாவின் திருசேத்திரத்தை அனாசாரப்படுத்தியதற்கு ஓர்பரி காரமாக விலையேறப்பெற்ற இரத்தினக்கற்கள் பதிக்கப்பட்டுள்ள பத்துஅடிஉயரமான கதிர்ப்பாத்திரம்ஒன்று அதற்குக் கொடுக்கப்பட்டிருக்கிறது. 2,000 பக்தர்களுக்குப்போதிய ஆசன வசதியைக்கொண்ட ஒருமகாதேவாலயமாகிய இத்திருசேத்திரம் அங்கே கியூபிலெற்றி என்ற குன்றின்உச்சியிலே நிறுவிநிற்கின்றது. கிறீஸ்துஇராசாவின் 70அடிஉயரமான வெண்கலச் சூரபம்ஒன்று இந்தஆலயத்தின் மேல் காட்சியளிக்கின்றது. 1928-ம்ஆண்டு அரசாங்கவிமானங்கள் இந்தஆலயத்தின் மீது குண்டுகள்வீசி அதனைபரிநாசப்படுத்தின. தற்போதுள்ள மகாதேவாலயம் 1944-ம்ஆண்டு கட்டத்தொடக்கப்பட்டது.

அமெரிக்க பிரமுகரின் தரும சாசனம்

ஜெருசலேம்நகரிலே கடைசி இராப்போசனம் நடைபெற்ற இடமாகக் குறிக்கப்படும் தலத்தை விலைகொடுத்தோ அன்றேல் வேறெந்தவிதமாகவோ பெற்றுக் கொள்ளுமாறு ஐக்கியஅமெரிக்க தேச பிலடெல்பியாநகரில் வசித்திருந்த ஓர்வழக்கறிஞரான திரு. மைக்கேல் டொயில் அவர்கள் தமதுமரணசாதனத்தில் 50,000 டலர் விட்டுப்போயிருக்கின்றார். இந்தப்பணத்தின் தர்மகர்த்தாக்கள் அப்பிரசுத்திபெற்றதலத்தை விலைகொடுத்து வாங்கமுடியாமற் போனால் அது தம்முடையவும், தம்முடையபாரியாருடையவும் ஞாபகார்த்தமாக நசரேத்திலுள்ள நவமான மகாதேவாலயத்திலே ஒருபலிபீடத்தை அமைப்பதற்குப் பிரயோகிக்கப்பட வேண்டுமென்பது அவருடைய வேண்டுகோளாகும். ஜெருசலேமிலே திருக்கல்லறைக்கோவிலிலுள்ள திவ்வியகர்த்தரின் திருக்கல்லறையைத் திருத்திஅமைக்குமாறு மேலும்அவர் 50,000 டலர் விட்டிருக்கின்றார். அவர் தருமகையகரியங்களுக்கென்றும் மொத்தமாக 3,50,000 டலர் தமதுமரணசாதனத்தில் விட்டுப்போயிருக்கின்றார்.

பாதரசைகளும் குட்டிச்சாத்தானும்

ஒருகாலத்திலே குட்டிப்பிசாசு ஒன்று இருந்தது. அது துரிதமாகச் சிந்தனைசெய்யவும், தீவிரமாக வேலை செய்யவும் கூடிய திறமையுடையதாய் இருந்தது. சிறுவர்களையும், சிறுமிகளையும் பாவஞ்செய்ய வழிநடத்துவதில் இரவுபகல் உறக்கமின்றியே உழைத்துவந்தும் அது ஒருபோதும் களைக்கவியில்லை, சலிக்கவியில்லை. மற்றெல்லாப் பிசாசுகளுக்கும் போலவே ஒரு நீண்ட நாவும், அதிகம் நீளமான ஒருவாலும் அதற்கும் இருந்தது.

ஒருநாள் இந்தக் குட்டிச்சாத்தான் வீதிநீளம் ஏதோ அவசரமாய் ஓடிப் போய்க்கொண்டிருந்தது. பிறகு ஏதும் வேலை இருக்குமோவென்று அங்கும் இங்குமாகத் தேடிப்பார்த்தது. அப்போது ஒரு பெரிய வெள்ளை மானிக்கை முன்பாக ஒரு நல்லவேலை இருக்கக்கண்டது. அங்குதான் இந்தக் குட்டிப்பிசாசு அந்தச்சிறுவன் ஜிம்மியைச் சந்திக்கவேந்தது. அவன் அந்தப் பெரிய வெண்மானிக்கையின் போட்டிக் கோவிலே விடப்பட்டுக்கிடந்த ஒரு சோடி அழகான பாதரசைகளைக் கூர்ந்துநோக்கியபடியே நின்றான். அந்தப் பாதரசைகளில் அவனுக்குப் பெரும் ஆசை பிறந்தது. அவைகளை எடுத்துக்கொண்டு எவர்கண்ணிலும் தென்படாது ஓடித் தப்பிவிட்டாலோ என்று சிந்தித்தான். ஆனால், அப்படிச் செய்வது களவாகுமென்று பயந்துதான் பின்வாங்கிக்கொண்டு நின்றான். குட்டிப்பிசாசு இதை அறிந்து விட்டது.

“ஜிம்மி, பயப்படாதே; இனிமேல் அவைகள் உன்னுடையவைகளே” என்று தனது நீண்ட நாவையும், அதிகம் நீளவாலையும் நீட்டியபடியே அவன் முதுகில் ஒரு செல்லத் தட்டித் தட்டியது. “அவைகள் மிகவும் அழகான பாதரசைகள்; அத்துடன் அதிகம் விலைபெற்றவைகள்; உனக்கு நல்ல அளவாய் இருக்கின்றன; இங்கே உன்னை எவரும் கவனிப்பதாயில்லை; போய்எடு; எடுத்துக்கொண்டு ஓடிப்போ” என்று மிகுந்த பட்சத்தடன் கூறியது.

குட்டிப்பிசாசு இவ்விதம் ஜிம்மிக்குச் சோதனை உண்டுபண்ணியது. அவனும் அதுசொன்னதை அவனுடன்

உற்றுக்கேட்டான். கடைசியாகத் தனது அதிர்ஷ்டத்தைச் சோதிக்கத் தீர்மானித்தான். ஆனால், அவன் அந்த மானிக்கையின் வெளிவாயில் கதவைத் திறந்ததும் யாரோ அந்தக் குட்டிப்பிசாசின் வாலில் ஊன்றி மிதித்தனர். உடனே அது ஒருகால துள்ளிப் பாய்ந்தது. இல்லை, அது கூச்சல் போட்டு அலறியது. இப்படியெல்லாம் ஓடிமீட்டத்தக்கதாய் அதன் வாலில் மிதித்தது யார்? சின்ன ஜிம்மியின் காவல் சம்மனசே. அவனுக்குத் துணையாக அவனுடைய காவல் சம்மனசு அவன்பக்கத்தில் வந்துநின்றது.

காவல்சம்மனசுவந்தது குட்டிப்பிசாசுக்குக் கொஞ்சமும் பிடிக்கவில்லை. அது மிகுந்த கோபத்துடன் அப்பால் நடந்துபோய் ஒரு மாத்தின்கீழ் உட்கார்ந்து தன்னுடைய வாலில் உஞ்சிக்கொண்டிருந்தது. ஜிம்மிக்குக் காவல் சம்மனசு நல்லபுத்திசொல்லச் சொல்ல அதற்குப் பொல்லாத கோபம் கோபமாய் வந்தது.

“ஜிம்மி, உனக்குத் துணையாகத் தான் நான் இங்கு வந்தேன்; உந்தத் துட்டப் பிசாசுக்குச் செவிசாய்க்க வேண்டாம்; அது உன்னைச் சங்கடத்தில் மாட்டிவிட முனைகின்றது; உன்னைப்பாவத்தில் விழுத்த முயல்கின்றது;

ஜிம்மி, மனதில்வைத்துக்கொள்; அந்தப் பாதரசைகளை நீ களவெடுத்தால் பிறகு அவைகளை நீ திரும்பக் கொடுக்கிறவரையில் ஆண்டவர் உன்னை ஒரு போதும் மன்னிக்கமாட்டார்; நீ எப்போதும் ஒரு நல்லபிள்ளையாய் நடந்துவந்திருக்கையில் இப்போது அந்தக் குட்டிச்சாத்தான் சொல்லும் கெட்ட புத்திக்குச் செவி கொடுக்கறாயே” என்று காவல்சம்மனசு கூறியது.

இவ்விதம்சம்மனசு சொல்லும் போது குட்டிப்பிசாசு மேலும் கீழுமாகத் துள்ளிக்குதித்து, தனதுகரங்களை அங்குமிங்குமாக ஆட்டியசைத்து, தலையைச் சொறிந்துகொண்டு, “தம்பி, உந்தச்சம்மனசு சொல்வதை நம்பாதே; ஒருகாலம் நம்பாதே” என்று உரத்த தொனியில் கூறியது. ஆனால், ஜிம்மி அறிவான், சம்மனசு ஒருபோதும் பொய்சொல்ல மாட்டாடென்று. அதனால் பாதரசைகளைத் திருடுவதில் யென்று முடிவு செய்துகொண்டான். இது குட்டிச்சாத்தானுக்குப் பெரும் ஆத்திரத்தை உண்டுபண்ணியது. கடுங்கோபத்தினால் அதன்கண்கள் அனற்பொறிக்க, சம்மனசும், ஜிம்மியும் பார்த்துநகைக்க அப்பால் பறந்தோடிப் போயிற்று.

உங்களில் ஒவ்வொருவரும் ஒவ்வொரு

காவல்சம்மனசைக் கொண்டிக்கிறீர்கள் என்பதை நீங்களெல்லாம் நன்றாக அறிவீர்கள். உங்களைக் கண்காணிக்கவும், நீங்கள் நல்லபிள்ளைநடக்கும் படியாய் உங்களுக்குத் துணையாயிருக்கவும் ஆண்டவர் ஒவ்வொரு காவல்சம்மனசை உங்களுக்குத் தந்திருக்கிறார். ஆனால் சாத்தானும் தனதுகெட்டுப்போன சம்மனசுகளிலுள்ளதை உங்களிடம் அனுப்பு கிறதென்பதை நீங்கள் அறியமாட்டீர்கள். இந்தக் குட்டிப்பிசாசு உங்களைச் சுற்றிக்கொண்டே திரிகிறது. அதன் வேலை உங்களைக் கெடுத்துப் பாவத்தில் விழுத்துவதே.

நீங்கள் அமைச்சலாய் நடக்கும் போது, நேர்மையாய் நடந்துகொள்ளும் போது, உண்மையைப் பேசும் போது, காலையிலும் மாலை யிலும் உங்கள் செயல்களைச் சொல்லும் போது, நீங்கள் பூசைக்குப் போகும் போது, தேவநற்கருணையிலே எமது ஆண்டவரை நீங்கள் பெற்றுக்கொள்ளும் போது, நன்மையான எதையும் செய்யும் போது உங்கள் காவல்சம்மனசின் நல்ல ஏவுதல்களுக்குச் செவிசாய்க்கிறீர்கள்.

ஆனால், உங்கள் பெற்றார் அல்லது ஆசிரியர்களுக்கு நீங்கள் அமையாதிருக்கும் போது, நீங்கள் களவாகும்

(தொடர்ச்சி 7-ம் பக்கம்)

மந்திரசக்தியுள்ள மணிமாலை

“உங்களிடம் செபமாலை இருக்கிறது; அதை உபயோகியுங்கள் - விசுவாசத்துடன், பக்தியுடன் இடைவிடாமல்!” — அர்ச்சு, சாமிநாதர் அடிக்கடி சனங்களுக்குக் கூறிவந்த அருள் உபதேசம் இது. “மந்திரத்தால் ஆகாதது தந்திரத்தால் ஆகும்” என்கிறான் நான்திகன். “தந்திரம் பலிக்காது, மந்திரம் பலிக்கும்” என்கிறான் பக்தன். பக்தனின் வாக்கு பழுத்த அனுபவத்தில் பூத்தது. ஆண்டவனுக்கு உகந்தது. நேர்மையான வாழ்நிற்பேற்றது. நான்திகனின் பேச்சோ நன்றம் விசும் உத்தைப் பேச்சு. நயவஞ்சகமானது. ஆசைகாட்டி மோசம் செய்வது.

சனங்களிடம் விசுவாசம், பக்தி, நம்பிக்கை குறையக்குறைய, நான்திகர்க்க

ளின் லோகாயத ஏமாற்றுவததை மலியமலிய நமது கண்ணுக்கு முன்னேயே இந்த உலகம் சீர்கெட்டுப் போர்ப்பட்டுச் சின்னப்பின்னமாவதைக் காண்கிறோம். உய்ய வழி..? அன்னை பேசுகிறான் கேளுங்கள்! அவள் லோகமாதா. துணை இராட்சகி. கிறிஸ்தவர் களின் சகாயி. சமாதானத்தின் இராக்கினி. அவள் சொற்படி நடந்தால் விமோசனம், இல்லையேல் அழிவு— எச்சரிக்கை!

மசபியெல் குகையில் மங்கைபெர்ன தேத்தைச் செபமாலை உருட்டச் செய்த அன்னை, பாத்திமாவில் எழுத்தறியா மூன்று பிள்ளைகளுக்கு அளித்த ஒவ்வொரு காட்சியிலும் இந்த ஒரு பயிற்சியையே அதிகமாய் வற்புறுத்தியிருக்கிறாள்.

முதற் காட்சியில் — “அம்மையே! தம்பி பிரான்சிசும் மோட்சத்திற்குச் செல்வானா?” என்று அங்கலாய்ப்புடன் கேட்ட லூசியாவுக்கு அன்னையின் பதில்: “அவனும் செல்வான்; ஆனால், அவன் இன்னும் அநேக செபமாலைகள் சொல்லியாகவேண்டும்”. அதே காட்சியில்தானே “யுத்தம் முடிவுறவும், உலகில் சமாதானம் உண்டாகவும் ஒவ்வொருநாளும் செபமாலை சொல்லுங்கள்”.

இரண்டாம் காட்சியில் — “நீங்கள் தினந்தோறும் செபமாலை சொல்ல வேண்டுமென ஆசிக்கிறேன்”.

மூன்றாம் காட்சியில் — “செபமாலை மாதாவின மகிமைக்காக நீங்கள் ஒவ்வொருநாளும் தொடர்ந்து செபமாலை சொல்லிவாருங்கள்”.

நாலாம் காட்சியில் — “நான்தோறும் செபமாலை சொல்லிக்கொண்டே வாருங்கள்”.

ஐந்தாம் காட்சியில் — “தொடர்ந்து சொல்லுங்கள் செபமாலையை...”.

ஆறாம் காட்சியில் — “நானே ‘செபமாலைமாதா’ என்று உங்களுக்குச் சொல்ல ஆசிக்கிறேன்; விடாமல் தொடர்ச்சியாய்த் தினமும் செபமாலை செபித்துவாருங்கள்”.

தாயின் இந்தத் தொடர் விண்ணப்பத்திற்குப் பாத்திமாவில் செவிசாய்க்கப்பட்டது. பிள்ளைகள் மூவரும் செபித்தனர். அவர்களைக் கண்ணுற்ற அன்புபிள்ளைகளுக்கும் அன்புபிள்ளைகள் செபித்தனர். இன்னும் அப்புவிரித ஸ்தலத்திற்குச்

செல்லும் ஒவ்வொருவரும் செபமாலை சொல்லாமல் திரும்புவதில்லை. கடமை உணர்ச்சி அவர்களுக்கு ஏற்பட்டுவிடுகிறது.

லோகநாயகி மீண்டும் சில இடங்களிலே காட்சித்திருக்கிறாள் 1944-ம், 45-ம், 46-ம் ஆண்டுகளில். இத்தாலியில் பொலாத்தே என்னும் இடத்திலும், ஜேர்மனியில் ஹீட் என்னும் இடத்திலும், சுவேடியாவில் பாவன் ஹோவனிலும் அன்னை அருளிய காட்சியின் விண்ணப்பங்களில் செபமாலைப் பக்தி இடம்பெற்றே இருக்கிறது.

தேவநீதி பாவஉலகைப் பழிவாங்குவதிலிருந்து காப்பாற்ற, சமுதாயங்களின் நன்மையை வளர்க்க, சர்வதேச ஐக்கியத்தை வளர்க்கத் தேவதாய் காட்டுமவழி செபமாலை மார்க்கமே. துவேஷம், வெறுப்பு, குரோதம், பழிவாங்கும் மனப்பான்மை, சந்தேகம், அங்கலாய்ப்பு இவையெல்லாம் நீங்கிச் சகோதரத்துவத்துடன் ஒருகுல மனப்பான்மையுறவாமூழ் செபமாலையைத் தவறாது உபயோகிக்கவேண்டும்.

மணிகள் ஒன்றோடொன்று சேர்த்திருப்பதுபோல் மக்களும் சேர்த்து வாழ்வார். செபமாலை இரகசியங்களின் சிந்தனை வாழ்நீல் தோய்ந்து, மாதாவைப்போலும், திருமகன் யேசுவைப்போலும் அனைவரும் வாழ அற்புத மாற்றம் விளையும் மக்களின் உள்ளங்களில். இத்தகைய அற்புத மாற்றத்தை விளைவிக்கும் மந்திரசக்திவாய்ந்த செபமாலையைத் தவறாமல் உபயோகித்து, அன்பின் உலகைச் சிருஷ்டிக்க முற்படுகிறவர்களே மெய்யான மந்திரவாதிகள். சமாதானம் நிலவும் அன்பின் உலகைச் சிருஷ்டிக்கத் தந்திரக்காரனால் — இராச தந்திரிகளாலும் முடியவே முடியாது. அது மெய்யான மந்திரவாதிகளின் ஒத்துழைப்பால்தான் சாத்தியமாகும்.

செபமாலையின் மந்திரசக்தி உங்கள் கையில் இருக்கும்போது, ஏன் நீங்கள் அத்தகைய மந்திரவாதிகளாய் விளங்கக்கூடாது? மரியாயின் மாசற்ற இருதயத்தின் மூலமே கடவுளின் கருணை உலகில் இறங்குகிறது. அதை இறங்கச் செய்ய அன்னையின் இடதுகையில் உருள்வது செபமாலை. உங்கள் கையிலும் உருளட்டுமே அது, புதி உலகம் உருவாக!

மரணபரியந்தம் விசுவாச பிரமாணிக்கமாக

இருந்துவருவோம்

இரண்டாவது உலகயுத்தத்தின் பின் சோவியெருஷியா அடிப்படுத்தித் தன்னோடு சேர்த்துக்கொண்ட பாலத்திக் நாடுகளில் விதவானியாவும், லாத்வியாவும் வேதத்துக்காக மிக மோசமாகத் துன்புறுத்தப்பட்டவைகளாகும். அப்போது விதவானியாவில் 80 சதவிகிதமானோர் கத்தோலிக்கராயிருந்தனர். இவர்களில் ஆறில் ஒருபங்கு பேரை—அதாவது கத்தோலிக்க தலைவர்கள் அனைவருமுட்பட ஏறக்குறைய ஐந்துலட்சம்பேரை ருஷியர் நாடு கடத்திவிட்டனர். சுமார் 400 குருமாரும், பன்னூற்றுக்கணக்கான கன்னியாஸ்திரிமாரும் சைபீரியாவுக்கு அனுப்பிவைக்கப்பட்டனர். லாத்வியா நாடு அப்போது ஐந்துலட்சம் கத்தோலிக்கரைக் கொண்டிருந்தது. அதாவது, முழுக்குடிசனங்களிலும் நான்கில் ஒருபங்குபேர் கத்தோலிக்கராயிருந்தனர். இதன் நான்கு மேற்றிராணிமார்களில் இருவர் இப்போது சிறைவாசஞ்செய்கின்றனர்.

நிற்க, சமீபத்திலே டெல்லா ஜியோவன்னா என்ற இத்தாலிய பத்திரிகை எழுத்தாளர் இவ்விருநாடுகளையும் தரிசித்துவிட்டுத் திரும்பவும் தமது சுவகாட்டுக்குத் திரும்பியுள்ளார். இவர்

அங்கே இருக்கத்தோலிக்கமேற்றிராணி மாரைச்சந்தித்து அவர்களுடன் சம்பாஷித்திருக்கின்றார். இவர்களில் ஒருவர் விதவானியாவிலே பெனெவெசிஸ் நகரின் உதவி மேற்றிராணியாரான ஸ்ரிபொனா விசியஸ் ஆண்டவர். இவருடன் சம்பாஷித்தபோது, பாப்பாசுருக்குத் தமது பிரமாணிக்கப்பற்றுதலைத் தெரிவிக்குமாறு அவரைக் கேட்டுக் கொண்டார். கம்யூனிஸ்த அதிகாரி ஒருவர் சமூகமாயிருந்தமையால் அவர்களின் சம்பாஷணையில் சமயசம்பந்தமான விஷயங்கள் இடம்பெறவில்லை.

லாத்வியாவிலே லியொப்பாஜா நகரின் அப்போஸ்தலிக்க பரிபாலனரான ஸ்ரெட்ஸ் மேற்றிராணியாருடன் இவர் சம்பாஷித்தபோது அவர் கூறிய தாவது: “பரிசுத்த ஸ்தானத்திடமிருந்து அதிகாரபூர்வமான அழைப்பைப்பெற்றால் திருச்சபைப் பொதுச் சங்கத்துக்குப் போகத் தம்மை அனுமதிப்பதபற்றி ஆலோசிப்பதாகச் சோவியற் அரசாங்கம் தெரிவித்திருக்கிறது; பரிசுத்தபிதாவில் நாம் பிரமாணிக்கப்பற்றுதலுடையவர்களாய் இருக்கிறோம்; மரணபரியந்தம் நாம் விசுவாச பிரமாணிக்கப்பற்றுதலுடையவர்களாய் இருக்கிறோம்” என்பதே.

பரிசுத்த பாப்பரசரின் விருந்தாடியாகச் செல்லும் பிரிவினைச்சபைப் பத்திரியாக்கு

கிழைத்தேச பிரிவினைச்சபைக் கிறிஸ்தவர்களாய் உலகிலுள்ள 25 கோடிக்கு மேற்பட்ட மக்களின் தலைமையான ஆத்மீகதலைவராய்விளங்கும் இஸ்தன்புல் நகரின் பொதுப்பத்திரியாக்குவான அதனக்கோறஸ் அவர்கள் சமீபகாலத்திலே 23-ம் அருளப்பாப்பரசரின் விருந்தினராக ரோமாபுரிக்கு விஜயஞ்செய்யவிருப்பதாய் அறிவித்திருக்கிறாரென லெபனன் நாட்டின் தலைப்பட்டணமான பெய் ருத்தநகரிலிருந்து செய்திகளைத் திருக்கிறது.

கிறிஸ்தவ ஐக்கியத்தையே தனது முக்கிய குறிக்கோளாகக் கொண்டதாய் அருளப்பாப்பரசரால் திருச்சபைப் பொதுச்சங்கம் ஒன்று கூட்டப்படவிருப்பதை முன்னிட்டு அதனக்கோறஸ் பத்திரியாக்குவின் இந்த ரோமாபுரி விஜயமானது வழமைக்கு மாறான முக்கியத்துவம் வாய்ந்ததென்று கூறி ரோமாபுரியின் கத்தோலிக்கவட்டாரங்கள் அதனை நல்வரவேற்கின்றன.

சமீபகாலத்திலே பத்திரியாக்கு அவர்கள் மத்தியகிழக்கு நாடுகளில் நடத்திய சுற்றுப்பிரயாணத்தின் போது, ஆங்காங்கு பலவேறு பிரிவினைச் சமூகங்களின் தலைவர்களுடன் மாத்திரமல்ல, ஆனால், கத்தோலிக்க திருச்சபைப் பிரதிநிதிகள் அநேகருடனும் சம்பாஷணைகள் நடத்தியுள்ளார். தமாஸ்குஸ், ஜெருசலேம், கெய்ரே முதலான நகர்களைத் தரிசித்த போது அவர் கிறிஸ்தவ ஐக்கியமும் விஷயம் பற்றியும் அதிகமாகப் பேசியிருக்கின்றார். லெபனன் நாட்டின் தலைநகரில் அவர்தங்கியிருந்த போது அவர் அந்நாட்டிற்குப் பாப்பரசரின் ஸ்தானிகராய் இருந்துவருகின்ற பவோலோ பெட்ரோலோ அதிமேற்றிராணியாருடன் தாம் ஒரு கூட்டம் நடத்தியதாகத் தெரிவித்திருக்கின்றார். இந்தக் கூட்டத்திலே அவர்பேசியபோது, தாம் அநேகமாக தங்களாக அருளப்பாப்பரசருடன் நேர்முகமான தொடர்புகள் கொண்டிருப்பதை வெளியிடலாயினர்.

“வத்திக்கானுடனும், அமெரிக்காவிலும், ஐரோப்பாவிலும், ஆசியாவிலும் முள்ள அதன் பிரதிநிதிகளுடனும் நாம் என்றைக்குமே மிகவும் நேசபான்மையான தொடர்புகளைக் கொண்டிருக்கிறோம்; அருளப்பாப்பரசர் தெரிவுசெய்யப்பெற்ற போது முதன்முதலாக அவருக்குச் சேர்ப்பவாழ்த்துக் கூறியவர்களில் நாமும் ஒருவராய் இருந்தோம்; எமது சபைகளின் தலைமைப்பதவிக்கு நாம் உயர்த்தப்படுவதற்குமுந்திய அந்தப்பழைய நாட்களிலே நாம் ஒருவரையொருவர் எவ்வளவோ அதிகம் நன்கறிந்திருக்கிறோம்” என்று பத்திரியாக்கு கூறியிருக்கின்றார்.

அருளப்பாப்பரசர் ஐயுசெப்பிறொங்கல்வி அதிமேற்றிராணியாரென அறியப்பெற்றுப் பலகேரியாவில் அப்போஸ்தலிக்க ஸ்தானபதியாகச் சேவைசெய்தபோதும், பத்திரியாக்கு அதனக்கோறஸ் தமது சபையைச் சேர்ந்த ஒரு அதிமேற்றிராணியாரின் காரியதரிசியாயிருந்து பால்கன் நாடுகளின் அநேகபகுதிகளைத் தரிசித்த போதுமே இற்றைக்கு முப்பதுக்குமேற்பட்ட வருடங்களின் முன் அருளப்பாப்பரசர் பத்திரியாக்குடன் அறிமுகப்படலாயினர்.

1931-ம் ஆண்டு பத்திரியாக்கு அதனக்கோறஸ் நியூயோர்க் நகர் அதிமேற்றிராணியாராகவும், வட-தென் அமெரிக்காவிலுள்ள கிரேக்க பிரிவினைச்சபையின் மேலதிகாரியாகவும் நியமனஞ்செய்யப்பெற்றார். தமது பிரிவினைச்சபையின் மகாஉந்தமும், மகாசெல்வாக்கும் வாய்ந்த பதவிக்குத் தெரியப்படுகிறவரை 17 வருடகாலம் இருபதவிகளையும் அவர் வகித்திருந்தார். அதற்கிடையிலே அருளப்பாப்பரசர் துருக்கியிலும், கிறீஸிலும் அப்போஸ்தலிக்க ஸ்தானபதியாகவும், இஸ்தன்புல் நகரத்தின் அப்போஸ்தலிக்க விக்காரியத்தின் அப்போஸ்தலிக்க பரிபாலனாராயும் அநேக வருடகாலம் சேவைபுரியலாயினர்.

நிற்க, பத்திரியாக்கு அதனக்கோறஸ் துருக்கியிலே கிரேக்கபெற்றாரிடமிருந்து பிறந்தவர். இவர் கம்ப்யூனிஸத்தைச் சண்டவேகம்போன்று அத்துணைபலமாக எதிர்ப்பதாகிய தமது கிறிஸ்தவநிலையையிடும், இரும்புத்திரைக்கு உள்ளும் புறமுமாக இரண்டி

டிலுமுள்ள பிரிவினைச்சபையெல்லாம் தனது ஆதிக்கத்தின்கீழ் கொண்டு வருமாறு ருஷிய பிரிவினைச்சபை செய்தவந்த முயற்சிகளையெல்லாம் உறுதியாக நின்று எதிர்த்துவந்ததையிடும் பிரசித்திபெற்றுள்ளவர்.

அதற்கிடையிலே வத்திக்கானுக்கும், பிரிவினைச்சபைக்குமிடையே திரும்பவும் ஐக்கியத்தை ஏற்படுத்தாமாறு நடைபெற்று வந்த முயற்சிகளில் பத்திரியாக்கு அதனக்கோறஸ் இடையறுதகரிசனை காண்பித்தவரலாயினர். இந்தக்கரிசனையின் வெளிப்படையான முதல் அறிகுறிகள் 1952-ம் ஆண்டில் பகிரங்கமாகத் தெரியவரலாயின. அப்போது இவர் துருக்கியிலே அப்போஸ்தலிக்க ஸ்தானபதியாயிருந்து காலஞ்சென்ற அன்டனு கஸுலோ அதிமேற்றிராணியாரின் இல்லத்துக்குத் தாமாகவே சென்று அவரைச் சந்தித்துப் பேசினார். பிரிவினைச்சபைப் பொதுப்பத்திரியாக்கு ஒருவர் பாப்பரசரின் பிரதிநிதி ஒருவரை இவ்விதம் சந்தித்தமை அப்பத்திரியாக்கு வத்தின்சரிதையிலே முன்னர் நிகழாத ஒரு சம்பவமாகும். அதே வருடத்தில் தானே 12-ம் பத்திரிநாடாப்பானவர் திருமுடிசூடிய 13-ம் வருட நிறைவுதின ரூபகார்த்தமாக இஸ்தன்புல் நகரில் நிகழ்ந்த விழாவைப் பத்திரியாக்கு அதனக்கோறஸ் அவர்களின் பிரதிநிதிகள் மூவர்கோஷ்டி ஒன்று சமூகமளிக்கலாயிற்று.

அருளப்பாப்பரசர் திருச்சபைத் தலைவராகத் தெரிவுசெய்யப்பெற்ற போது அவருக்கு வாழ்த்துக் கூறிய கத்தோலிக்கர் அல்லாத முதற்சமயதலைவர்களில் பத்திரியாக்கு அதனக்கோறஸ் அவர்களும் ஒருவராயிருந்தார். அகிலமுழுவதிலுமிருந்து கத்தோலிக்க மேற்றிராணியார் சமூகமளிக்கவிருக்கின்ற திருச்சபைப் பொதுச்சங்கம் ஒன்றைக் கூட்டுவதற்குத் தாமதிக்காமல் விரைகூடப் பாப்பரசர் பிந்தத்தெரிவித்தபோது, அவருடைய இந்தநட்படியைப் பொதுப்பத்திரியாக்குவின் காரியாலயத்தைச் சேர்ந்த உயர்தர அதிகாரி ஒருவர் வரவேற்று, கிறிஸ்தவ ஐக்கியத்தின்பாதையிலே பெருந்தடைகள் குறுக்கிட்டிருக்கின்றன என்பதை மனதிற்கொள்ளவேண்டி யிருந்தபோதிலும் அது ஒரு “மகாவிசேஷப்பட்ட சம்பவம்” எனக் கூறலாயினர்.

துருக்கியிலே அப்போஸ்தலிக்க ஸ்தானபதியாய் இருந்துவருகின்ற ஜியாக்கோமோ ரொஸா அதிமேற்றிராணியார் சென்றவருடும் சித்திரைமாதம் பொதுப்பத்திரியாக்கு அதனக்கோறஸ் அவர்களைச் சந்தித்துப் புதிய பாப்பரசரின் திருமுடிசூட்டுவைப்பதத்தை ரூபகப்படுத்தும் ஒரு தங்கப்பதக்கத்தை அவருக்குச் சம்மானிக்கலாயினார். அப்போது “வத்திக்கானின் பிரதிநிதி ஒருவரைப் பெருமகிழ்ச்சியுடன் பத்திரியாக்கு அதனக்கோறஸ் வரவேற்றார்” என்று அவருடைய காரியாலய பிரதிநிதி ஒருவர் கூறினார்.

* சென்ற பெரிய விழாக்கிழமை யன்று அருளப்பாப்பரசர் 13 மாணவ குருமாரின் பாதங்களைக் கழுவினார். இவர்களிலே வெள்ளைக்காரர், காப்பிரியர், மங்கோலியர் முதலாம் உலகின் பல்வேறு சாதியினரும் கலந்திருந்தார்கள் என்பது உணர்ச்சிகரமாக அறியப்படுகிறது.

அமெரிக்க சிறுமியின் கடைசி விருப்பை நிறைவேற்றிய அருளப்பாப்பரசர்

கனவு நனவாகின்றது..... வத்திக்கான் மாஸிகையிலுள்ள சிறிய சிம்மாசன அறையிலே தம்முடைய சாய்ந்தமேசையருகில் அமர்ந்தபடியே அருளப்பாப்பரசர் ஒக்லாஹோமா நகரைச் சேர்ந்தவரும், லியூக்கிமியாளனும் அசாத்திய நோய்கண்டு வருந்துகிறவருமான கத்தரின் ஹட்ஸன் என்ற ஏழுவயதுப் பெண்பிள்ளைக்குத் தமது படம் ஒன்றை அன்பளிப்புச் செய்கின்றார். கத்தரின் தன்னுடைய தாயாரான திருமதி மார்லேன் ஹட்ஸனுடன் பாப்பரசரின் விசேஷபேட்டி ஒன்று அருளப்பெற்றபோது, பரிசுத்தபிதாவைக் காணவேண்டுமென்று தான் தெருநாள் கண்டு வந்த கனவு நனவாகக்கண்டு அவள் பரவசமடைகின்றாள். இன்னும் சொற்பகாலம்மாதிரிமே அவள் உயிர் வாழ்ந்திருப்பாளென்று அவளுடைய டக் டர்மார் சொல்லிவந்ததைக் கேட்ட போது அவள் பாப்பரசரைத் தரிசிக்கும்படியாகத் தன்னை அழைத்துச் செல்லுமாறு தன்னுடைய தாயை இரந்து கேட்டுவந்தாள். மகளின் கடைசி விருப்பத்தை நிறைவேற்றிவைக்குமாறு தாயும் அப்பிரயாணத்துக்கென்று தன்னிடமுள்ளதையெல்லாம் விற்றாள். அமெரிக்க கத்தோலிக்க பத்திரிகை ஒன்றில் வெளிவந்த ஒருபடத்தின் விளக்கம் இதுவாகும். சம்பவம் வருமாறு:

ஐக்கிய அமெரிக்க தேச ஒக்லாஹோமா நகரைச் சேர்ந்தவரும், தன்னுடைய எட்டாவது பிறந்தபெருநாளைக் காணமுடியாத நிலையிலே இருப்பவருமான ஒரு ஏழுவயதுப் பெண்பிள்ளை அன்று அருளப்பாப்பரசரின் பிரத்தியேக படிப்பறைக்குள் அச்சத்துடன் நடந்துசென்றாள். அப்போது அவள் தான் முதல் நன்மை பெற்ற போது அணிந்த உடையை— அதாவது தன்னை வரவேற்ற அன்புமிக்க அந்த விருத்தாப்பியரின் நீண்ட அங்கியைப் போன்ற வெண்மையான உடையை அணிந்திருந்தாள்.

கத்தரின் ஹட்ஸன் என்ற இப்பெண்பிள்ளை தான் சாகுமுன் பாப்பரசரைக் காணவேண்டுமென்று விரும்பினாள். ஒருகால் இது அவளின் கடைசி விருப்பமாக இருந்தது எனலாம். ஓர் விதவையும், புறொட்ட ஸ்தூபத்தையுடைய தாய் “லியூக்கிமியா” என்ற வெள்ளணுப் பெருக்கு நோயால் வருந்திய தனது பிள்ளையை ரோமாபுரிக்குக் கொண்டு செல்வதற்காகத் தன்னுடைய காரையும், வீட்டுத்தளபாடங்களையும் விற்றாள். இளவரசர்களுக்குத்தானும் கொடுபட்டிராத உரிமைகளை அவளுக்குக் கொடுப்பதற்காகப் பாப்பரசரும் அன்று சகல திருச்சடங்குகள், விதிமுறைகள், அதிகாரபூர்வமான ஏற்பாடுகளை யெல்லாம் அந்தப்படியே நிறுத்தி விடலாயினர்.

“நம்முடைய பிள்ளாய், உனக்கு வயதென்ன” என்று தம்முடைய ஆசனத்தின் பக்கமாக விருந்த ஒருகதிரைக்குப் பாப்பரசர் அவளைக் கொண்டு சென்றபோது கேட்டார்.

“பரிசுத்தபிதாவே ஏழுவயது”
“ஒரு நல்லவயது” என்று மெதுவாகக் கூறினாள் பாப்பரசர். அதன்மேல் பிள்ளைகளின் செபங்களைக் கேட்கப் பாலோகம் விரும்புகிறதென்று அவளுக்குச் சொன்னார்.

அப்போது அப்பிள்ளைக்கு ஊட்டாயிருந்தபயம் பாப்பரசரது ஆர்வமிக்க புன்னகையினால் மெழுகாய் உருகிக்கொண்ட போயிற்று. “தங்களைத் தரிசிக்குமாறு இங்குவா அனுமதித்ததற்காகத் தங்களுக்கு நன்றிகூறுகிறேன்” என்பதுபோன்ற சுருக்கமும், தெளிவுமான வசனங்களில் அவள் பேசினாள். அவள் கூறிய மொழிகள் பாப்பரசரின் இராச்சியமந்திரி காரியாலயத்தைச் சேர்ந்தவன, தோமஸ் ரையன்சுவாயியாரால் பாப்பரசருக்கு மொழிபெயர்த்துச் சொல்லப்பட்டது.

அப்போது அவள் சிலமாதங்களின் முன்னரே தான் முதல் நன்மை பெற்ற போது தரித்திருந்த உடையையும், முக்காட்டையும் அணிந்திருந்தாள். பாப்பரசருக்கும், அச்சியுபெண்பிள்ளைக்குமிடையே நடைபெற்ற சம்பாஷணையைக் கேட்டு நின்றவர்கள், தாயான திருமதி மார்லேன் ஹட்ஸன், ரோமாபுரியின் பிள்ளை சொற்பநாள் தங்க

யிருந்தபோது அவளைக் கவனித்துவந்த இத்தாலிய டக் டர், சிலருருசிரேஷ்டர்களாகிய ஒரு சிறு குழுவினரே. அப்போது அவர்கள் கண்ட உருக்கமான காட்சி அவர்களின் உள்ளத்தை உருக்கிக் கண்கலங்கச் செய்தது. தங்களுடைய கண்களிலிருந்து கண்ணீர் வெளிப்படாது தடுத்துக்கொள்ள அவர்கள் பெரும் அவலப்பட்டார்கள்.

பாப்பரசரும் கலங்கிய கண்களுடன் சட்டெனத்திரும்பி அவர்களைப் பார்த்தார். அவர்களைக் கூர்ந்து நோக்கி, “டக் டர், இங்கே வாருங்கள்; இஃது ஒரு உண்மையான சம்மனசுக்குரிய சித்திரம்” எனக் கூறினார்.

பின்பு அவர் கத்தரின் என்ற அப்பிள்ளையை விழித்து, “உலகத்தை வெற்றிகொள்ளுகின்ற நமது விசுவாசமாகிய வெற்றி இங்கே இருக்கின்றது” எனப்பகர்த்தார்.

இந்தப்பேட்டி 40 நிமிஷங்கள் வரை நீடித்திருந்தது. அப்பெண்பிள்ளை ரோமாபுரி போய்ச் சேர்ந்ததும் மூர்ச்சுபுறமுள்ளதும், அதனை தாமதமியன்றியே ஒரு ஆஸ்பத்திரிக்குக் கொண்டு போகப்பட்டாளென்றும் பாப்பரசர் அறியவந்தபோது இந்தப்பேட்டியை ஒருநாள் முன் தள்ளிவைத்து ஒழுங்குபண்ணினார். கத்தரின் நிலைபரம் சிவாபத்துக்குரிய தாய் இருப்பதாலே அவள் ரோமை நகரில் தங்கியிருந்தால் அந்தமூர்ச்சை அவளுக்கு மறுதலிக்கக்கூடுமென்று போலிகிறினிக் ஆஸ்பத்திரி டக் டர்மார் தெரிவித்தார்கள்.

அதலைப்பாப்பரசர் மற்றும்கருமங்களை யெல்லாம் ஒருபக்கமாக ஒதுக்கி வைத்துவிட்டு, மாலை 6 மணிக்குத் தமது பிரத்தியேக படிப்பறையிலே கத்தரின் வரவேற்றுப் பேட்டியளித்தார். பேட்டி முடிவிலே அவர் ஒருபக்கத்திலே பரிசுத்த கன்னிமரியாடையையும், மறுபக்கத்திலே தம்முடையவும் சாயல் களைக்கொண்ட ஒரு வெள்ளிப் பதக்கத்தை அவளுக்குச் சம்மானித்தார். அத்துடன் ஒரு செபமாலையையும் கொடுத்துத் தமக்காக மன்றமும் படி அவளைக் கேட்டுக்கொண்டார்.

“தங்களுக்கு நான் எப்போதுமே மன்றமுடிவு வேன்” என்று கூறினாள் அப்பிள்ளை.

பாப்பரசர் அவளுக்குத் தமது கடைசி ஆசிரவாதத்தை அருளியதன்மேல் அவள் தனது விருந்தாடியை ஓர்தாம் பிரமிக்கச் செய்துவிட்டாள். பேட்டிக்கு முன்னதாகத் தான் சாவதானமாகச் சொல்லப்பயின்று கொண்ட இத்தாலிய பாஷைத் தொடர்மொழி ஒன்றைக் கூறி— அதாவது “பரிசுத்தபிதாவே தோத்திரம், தோத்திரம்” என்று கூறி அவரைப் பிரமிக்கச் செய்தாள்.

“ஒற்றுமையினம் வலிமையை அழிக்கும்; தீய ஒழுக்கம் உடம்பை அழிக்கும்.”

ஆடிமாதம்

பொதுக்கருத்து:— சர்வேசரனுடைய சத்துராதிகளின் சூழ்ச்சிகள், சமயப்பற்றின்மை முதலியவைகளைக் கிறிஸ்துவசத்தியம் பலத்துடன் எதிர்க்கும்படியாக வேண்டிக்கொள்வது.

வேதபோதகருத்து:— லத்தின் அமெரிக்க மக்களிடையே நடந்து வரும் பெரியமிஷன்வேலைகள் ஆழ்ந்த நீடிய பயன்விளைக்கும்படியாக மன்றாடிக்கொள்வது.

சத்தியவேத

பாதுகாவலன்

1960-ம் ஆண்டு

ஆடிமாதம் 30-ந் திகதி

ஜனநாயகமா?

மாக்ஸியமா?

இன்னும் பொதுத்தேர்தலுக்கு இன்றுடன் இருபது நாட்கள் மாதிரி இருக்கின்றன. அடுத்தநிலையும் ஆடிமாதம் 20-ந் திகதி புதன் கிழமை இந்நாட்டின் சரித்திரத்தில் அதிகம் முக்கியமான ஒரு இடத்தை வகிக்கும். எமது நாடு ஜனநாயகபாதையை நோக்கிச் செல்வதா? அன்றேல் சர்வாதிகாரபாதையை நோக்கிச் செல்வதா என்பது அன்றுதான் நிர்ணயிக்கப்படும். அதாவது ஜனநாயகமா அன்றேல் மாக்ஸியமா தெரிவு செய்யப்பட வேண்டியதென்று இந்நாட்டினுள்ளே எதிர்நோக்கியிருக்கும் ஒரு மகா முக்கிய பிரச்சினை தீர்க்கப்படும். சென்ற பொதுத்தேர்தலிலே எந்த ஒரு அரசியற் கட்சிக்குமே அரசாங்கத்தைப் பொறுப்பேற்று நடாத்தக்கூடிய பெரும்பான்மைப் பலம் கிடைத்திலது. அதனால் மற்றொரு பொதுத்தேர்தல் நடாத்தவேண்டிய ஆவசியம் ஏற்பட்டது.

பொதுத்தேர்தல் அண்மிவரவர அரசியற் கட்சிகளின் தேர்தல் பிரசாரமுழக்கமும் நாவாதிசைகளிலும் மும்முரமாகக்கேட்கின்றது. அவற்றிலே ஐக்கிய தேசியக்கட்சியினதும், ஸ்ரீலங்கா சுதந்திரக்கட்சியினதும் பிரசாரங்களே ஒன்றையொன்று ஒருகை பார்த்து எப்படியாவது பதவிக்கு வந்துவிட முனைவன போல காணப்படுகின்றன. சிங்கள இனத்தையும், புத்தமதத்தையும் பாதுகாக்கும் கொள்கைகள் கடைப்பிடிக்கப்படும்; புத்தமதத்திற்கு அதற்குரிய இடம் அளிக்கப்படும்; சிங்களம்மட்டும் அரசு கருமொழியாய் இருக்கவேண்டுமென்ற குரலும் இடையிடையே எழாமலில்லை.

அங்கனமாக, இலங்கையிலுள்ள இருபெரும் ஜனநாயக கட்சிகளான ஐக்கிய தேசியக்கட்சியினதும், ஸ்ரீலங்கா சுதந்திரக்கட்சியினதும் தேர்தல் பிரசாரங்கள் எமது நாட்டில் ஜனநாயகத்தைக் காத்துவைப்பதையே குறிக்கோளாகக்கொண்டிருக்கவேண்டும். அவைகளிடையே எத்துணை பெரும்போட்டி, பொருமைதான் இருப்பினும் அவைகள் ஜனநாயகத்தின் பரமவி ராதி களான மாக்ஸியவாதிகளை எதிர்ப்பதிலே ஐக்கியப்பட்டிருக்க

வேண்டும். "புலிபசித்தாலும் புல்லைத்தின்னது?" என்ற முதுமொழியை அவைகள் மனதிற்கொண்டு மாக்ஸியவாதிகளுடன் தொடர்புகொள்ளாது ஜனநாயக முறையிலே தங்களை தேர்தல் போராட்டத்தை நடாத்தவேண்டும். அன்றேல் ஜனநாயக கட்சிகளிடையே இருந்துவரும் வேற்றுமைகளை மாக்ஸியவாதிகள் பயன்படுத்திக்கொண்டு அதிகாரத்தைக்கைப்பற்றுவதைக் கடைசியாக ஜனநாயகத்திற்கே உலைவைத்துவிடுவார்கள்.

நிற்க, திருமதி சிறிமா பண்டார நாயகாவைத் தலைமையாகக் கொண்ட ஸ்ரீலங்கா சுதந்திர கட்சி மாக்ஸியவாதிகளுடன் செய்துகொண்டுள்ள தேர்தல் போட்டித் தவிர்ப்பு ஒப்பந்தம் போகிறபோக்கைக் கவனிக்குமிடத்து, எமது நாட்டிலே ஜனநாயகத்திற்கு ஏதேனாகெதி ஏற்படுமோவென்று ஏங்கவேண்டியிருக்கிறது. இந்நாட்டின் பிரச்சினைகளை ஸ்ரீலங்கா சுதந்திரக்கட்சி, லங்கா சமசமாஜக்கட்சி, கம்யூனிஸ்தக்கட்சியாகிய மூன்று கட்சிகளாலும்மட்டுமே தீர்த்துவைக்க முடியுமென்று அக்கட்சிப்பிரமுகர் ஒருவர் கூறுவாரானால்— அம்மூன்று கட்சிகளும் இத்தேர்தல் போட்டியில் ஒற்றுமையாக நின்று ஒத்துழைத்து ஒரு அரசாங்கத்தை நிறுவப்போவதாக அக்கட்சியின் மற்றுள் பிரமுகர் கூறுவாரானால், அதனால் எமது நாட்டிலே ஜனநாயகத்தைக் குழிதோண்டிப் புதைக்கும் காலம் அண்மிவிட்டதென்றே சொல்லலாம். திரு. பண்டார நாயகா பிரதமராயிருந்தபோது எந்த மாக்ஸியவாதிகளை உதறித்தள்ளி விட்டாரோ அதே கோஷ்டியினரை அவருடைய ஸ்ரீலங்கா சுதந்திரக்கட்சி இன்று அணைத்திருக்கின்றது.

ஜனநாயக கட்சிகள் மாக்ஸியவாதிகளுக்கு இடமளித்தால் மூட்டுப்புச்சிக்கு இடங்கொடுத்த போலவே அவற்றின் பாடு முடியும். அவர்களுக்கு இடங்கொடுத்தால் நாட்டிலே சமாதானமும், சுபீட்சமும் இல்லாதொழிந்து பலவித குழப்பங்கள் ஏற்படுமென்பதற்குக் கேரளம் முதலாம் நாடுகளின் அண்மைக்கால சரித்திரமே தக்கசான்றாகும். ஐரோப்பாவிலே எந்தெந்த நாடுகளில் ஜனநாயக கட்சிகள் மாக்ஸியவாதிகளுடன் ஒப்பந்தம் செய்துகொண்டனவோ அவைகளையாவும் இன்று மாக்ஸியசர்வாதிகள்தின்னீழ் நசுங்குண்டு தலைதாக்கும் வகையறியாது தயங்குகின்றன. எந்தெந்த நாடுகள் மாக்ஸியவாதிகளுடன் ஒன்றுசேராது அவைகளை ஒதுக்கிவிட்டனவோ அவைகள் இன்றும் ஜனநாயகத்தைப்பாதுகாத்துச் சுதந்திரமாகவும், சுபீட்சமாகவும் வாழுகின்றன. சென்ற பொதுத்தேர்தலிலே தமிழ் மக்கள் மாக்ஸியவாதிகளை அறவே ஒழித்துவிட்டார்கள். இம்முறையும் அவ்வாறுதான் அவர்களுக்கு நடக்குமென்று நிச்சயமாக எதிர்பார்க்கலாம். ஆனால், தென்னிலங்கையிலே மாக்ஸியவாதிகளுடன் ஸ்ரீலங்கா சுதந்திரக்கட்சி செய்திருக்கும் ஒப்பந்தத்தால் ஜனநாயகத்தைக்கு ஏதேனும் ஏற்படுமோ தெரியவில்லை.

சீனாவின் போர்க்கோலம்

"மஸ்கோவிலிருந்து பரிஸ் நகருக்குச் செல்லும்பாதை பிக்கிங், கல்கற்றா நகர்களினூடாய் இருக்கிற" தென்று ஒருகால் லெனின் கூறினான். சினக்கம்யூனிஸ்தர்கள் பழிபாவத்திற்கஞ்சாது, இரக்க சிந்தையல்லாது பகற்கொள்ளை அடித்தாற்போன்று தீபேத்தை அடிப்படுத்திய போதே செங்கொடியை இந்தியாவின் வாயிற்படிகளில் கொண்டுவந்து விட்டனரெனலாம். "உலகின்கூரை" யென்று அறியப்படுகின்ற தீபேத்தியமக்கள்— ஆயுதம் தாங்காது, அயல்நாடுகளை விரோதியாது அக்காலமுதல் சமாதானமாக வாழ்ந்திருந்த தீபேத்தியமக்கள்— இன்று சுதந்திரமிழந்து, சொத்து களையிழந்து அநாதைகளாய், அகதிகளாய் உயிர்வாழுகின்றார்கள். மகாஜனபுத்தசமயத்தின் பிரதமதலைவராகப் பிரசித்தி பெற்றிருந்த தலாய்லாமா இன்று ஓர் அரசியற் கைதியாக இந்தியாவில் தங்கியிருக்கின்றார். சினக்கம்யூனிஸ்தர்கள் தீபேத்தை அடிப்படுத்திய போது அவர்களின் அடுத்த நடவடிக்கையாதாயிருக்குமென்று அப்போது ஒருகேள்விபிறந்தது. இப்போது செஞ்சீனா அதற்குப்பதிலளிப்பதாய்க் காணப்படுகிறது.

அப்போது செஞ்சீனா அப்பாவி யான தீபேத்தை அநீதியாக அடிப்படுத்திக்கொண்ட போது, சீனாவும், தீபேத்தும் சாதிய, கலாசார, அரசியல் விஷயங்களில் ஒன்றுக்கொன்று முரண்பட்டனவாய் இருந்தபோதிலும் தீபேத்து என்பது "சீனாவின் ஓர் உள்நாட்டுப் பிரச்சினை" யென்று இந்திய பிரதமர் நேரு சமாதானஞ்சொல்லிச் சீனாவுக்குத் தூபம் போட்டார். ஆனால், இன்றே சீனாவின் அடுக்கணிகளைப் பார்க்கும்போது அசாம், நேபாளம், புத்தான், சிக்கிம் வழியாக அது இந்தியாவில் குதித்துவிடுமோவென அஞ்சவேண்டியிருக்கிறது. ஆகவே, சீனாவின் அடுத்த நடவடிக்கை என்ன? தீபேத்தின் தலைநகராகிய லாஸாவிலிருந்து டில்லிக்குப் பாதை திறக்கப்படுமா? தீபேத்திலிருந்து நேபாளம், சிக்கிம், புத்தான், அசாம் நாடுகளின் வழியாக சினக்கம்யூனிஸ்தர்கள் படையெடுத்து முன்னேறிவந்து இந்தியாவின் இதயம்போன்ற புதிய டில்லியில் இறங்குவார்களா? அன்று தீபேத்தைச் செஞ்சீனா முற்றுகுவெற்றி கொண்டதோடு லாசாவிலிருந்து டில்லிக்குப் பாதை திறக்கத்திட்டமிடப்படலாயிற்று என்பது நிச்சயம். இந்திய எல்லையில் சினப்படையினர் பெருவாரியாகக் கொண்டுவந்து குவித்துவைக்கப்பட்டிருக்கின்றனவென்று இப்போது செய்திபரந்திருக்கிறது. சினர்களின் இந்த நடவடிக்கைக்கான மூலகாரணம் என்னவாயிருக்கும் என்பதுபற்றிய கவலை இந்திய தலைவர்களிடையே இன்று எழுந்துள்ளது.

இந்திய வட எல்லையிலே லடாக்கில் கடந்தவருடம் இந்தியாவுக்குச் சொந்தமான பன்னீராயிரம் சதுரமைல் விஸ்தீரணமான பிரதேசத்தை ஆக்கிரமித்துள்ள சினக்கம்யூனிஸ்தர்கள் இந்தவருடம் இந்தியாவிலேயே படைபெயர்க்க ஆயத்தப்படுகிறவர்

களைப்போல் காணப்படும்போது இந்தியாவிலுள்ள கம்யூனிஸ்தர்கள் ஏதேனும் செய்வார்கள் என அச்சமும் இல்லாமலில்லை. நிற்க, தீபேத்தை ஆக்கிரமித்துக்கொண்ட சினர்கள் அங்கு தீபேத்தியமக்களுக்கு செய்துவரும் அட்டூழியங்களும், நடடணைகளுமோ இம்மட்டல்லவாம். தீபேத்தியர்களின் புத்தசமய அனுஷ்டானத்தைத் தடுத்தும், அச்சமயத்தின்மீது அவர்களுக்குள்ள நம்பிக்கையை அழித்துவிடுதற்கான சூழ்ச்சிகளை வகுத்தும், அவர்களின் ஆத்மீக தலைவர்களைக் கொன்றறித்தும், பொதுவிலே கூறுமிடத்துத் தீபேத்தியரென்ற ஒரு இனமே— ஒரு சாதியே உலகில் இல்லாது ஒழித்துக்கட்டியும் வருகின்றார்களாம். தீபேத்திலே நடந்துள்ளனவும், நடந்துவருவனவுமான பயங்கரசம்பவங்களெல்லாம் இலங்கை மக்களுக்கு ஒரு நல்ல படிப்பணியாக வேண்டியது. இங்கு மாக்ஸியவாதிகளுக்கு இடங்கொடுத்தால் தீபேத்திலும், மறுநாடுகளிலும் நடக்கும் பயங்கரசம்பவங்களே இங்கும் நடைபெறத்தொடங்குமென்று சொல்லவேண்டியதில்லை.

ஆசிரிய மணிப்பட்டம்

அக்கரைப்பற்றுக் கத்தோலிக்க பாடசாலைத் தலைமை ஆசிரியர் திரு. கே. எஸ். ஞானப்பிரகாசம் அவர்களுக்கு ஆசிரியமணிப்பட்டம் வழங்குவதென்று அகிலதலைமை ஆசிரியசங்க அக்கரைப்பற்றுக்கிளையின் வருடாந்த பொதுக்கூட்டத்தில் ஏகமனதாக ஒரு தீர்மானம் சிறைவேறியிருப்பதாகத் தெரியவருகிறது.

திரு. ஏ. அலோஷியஸ், பி. எஸ்சி.

யாழ்ப்பாணம், சென்சான்ஸ் சாதன பாடசாலைத் தலைமை ஆசிரியர் ஏ. எஸ். அகஸ்தின் அவர்களின் ஏகபுத்தவர்திரு. ஏ. அலோஷியஸ் அவர்கள் சென்னைச் சர்வகலாசாலை பி. எஸ்சி. பரீட்சையில் அரங்கேறியிருக்கிறாரென அறிந்து சந்தோஷமாளும். இவர் சம்பத்திரி சியார்கலவூரிப் பழையமாணவர் என்பது சண்டு குறிப்பிடற்பாலதாகும்.

பாடசாலைகளும்

பாட புத்தகங்களும்

பாடபுத்தகக் கமிட்டிப்பிடிபிட்டு முன்னதாக அங்கீகாரம்பெறாமல் புதிய பாடபுத்தகங்களைப் புத்தகவோ, அன்றேல் தற்போதுள்ள பாடபுத்தகங்களை மாற்றவோபாடவென்று அரசினர் பாடசாலைகளினதும், உதவிநிதிக்கொடை பெறும் பாடசாலைகளினதும் அதிபர்களுக்கு உத்தரவிடப்பட்டுள்ளது. ஏழைகளான பாடசாலைப்பிள்ளைகளுடைய பெற்றோரின் நன்மையைக் கருதியே இத்தகைய உத்தரவு பிறந்துள்ளது.

பொதுத்தேர்தல் பிரசாரங்கள்

பொதுத்தேர்தல் சம்பந்தமாக அரசியற் கட்சிகளின் பிரசாரங்கள் வரிகிற ஆடிமாதம் 18-ந் திகதி திங்கட்கிழமை மாலை 8 மணிமுடன் முடிவடையவேண்டியன. அரசியற் கட்சித் தலைவர்களும், பொலிஸ் அதிகாரிகளும் கூடிக்கலந்தாலோசித்தபின்னரே இவ்விதம் முடிவு செய்யப்படுவாயிற்று. ஆடிமாதம் 18-ந் திகதியன்று மாலை 8 மணிக்குப்பின் கூட்டங்களுக்கும், ஒலிபெருக்கிகளின் உபயோகத்துக்கும் அனுமதி வழங்கப்படாதென்று பொலிஸருக்குக் கட்டளை பிறப்பிக்கப்பட்டிருக்கிறது.

திருநாள் அட்டவணை

ஆடி - 1960

- சனி. 2 தேவமாதா மினவினதிருநாள் (அர்ச். புரேசெசுஸ் மார்த்தினியானியார் ஞா.) (வி.ம.) (வெ)
- ஞா. 3 பெந்தக்கோஸ் தின்பின் 4-ம் ஞாயிறு (அர்ச். சிங்கராயப்பர் ஞா.) (வி. ம.) (ப)
- திங். 4 காலதினம் (ஞாயிறுபூசை) (ப)
- செ. 5 அர்ச். அந்தோனி மரியா சக்கரியான் (வெ)
- புத. 6 காலதினம் (ஞாயிறுபூசை) (ப)
- வி. 7 அர்ச். சிறிலப்பரும் மெதோடியுள் அப்பரும் (வெ)
- வெ. 8 அர்ச். எலிசபேத் அம்மாள் (வெ)
- சனி. 9 மரியாயின் சனி (வெ)

காங்கேசன் துறைமுகம்

கொழும்புத்துறைமுகக் கார்ப்பறேஷனிலிருந்து அளவைகாரர் சிலர் காங்கேசன் துறைமுக வந்து துறைமுக அளவையில் ஈடுபட்டிருக்கின்றனர். காங்கேசன் துறைமுகத்தை அபிவிருத்தி செய்யும் நோக்கமாகவே இந்த நடவடிக்கையில் இவர்கள் ஈடுபட்டுள்ளனர் எனத் தெரியவருகிறது. இத்துறைமுகத்தில் முன்னர் இருந்தவந்த ஒருமரப்பாலத்தைக் கடல் கொண்டு போனபின் இத்துறைமுகம் பாலம் இல்லாமலே இயங்கிவருகிறது.

வான் - மோட்டர்சைக்கிள்

விபத்து

கிளிரொச்சியைச் சேர்ந்த பிரபல வியாபாரியான 30வயதுள்ள திரு. முருகேசு பாஸ்கரன் என்பவர் சென்ற வெள்ளிக்கிழமை யாழ்ப்பாணம்-கண்டி வீதியிலே தனது மோட்டர்சைக்கிளில் பிரயாணஞ்செய்தபோது பார்த்தன்சந்திக்கு அருகாமையிலே வான் ஒன்றினால் மோதுண்டு கிளிரொச்சியில் அனுமதிக்கப்பட்டுப் பத்து நிமிஷங்களின்பின் மரணமாயினார்.

தார்பூசும் இயக்க வழக்கு

முன்னாள் வெளிமடை எம். பி. திரு. கே. எம். பி. இராஜரத்தின உட்படப் பத்துப்பேர் எதிரிகளாயுள்ள தார்பூசும் இயக்க வழக்கு விசாரணை பதுனை டிஸ்திரிக்ட்கோட்டிலே சென்ற வியாழக்கிழமை முடிவடையலாயிற்று. எதிரிகளில் ஒருவர் மட்டும் சுத்தவாளியாகக் காணப்பட்டார். திரு. இராஜரத்தினவும், ஏனைய எட்டு எதிரிகளும் குற்றவாளிகளாகக் காணப்பட்டுத் தனித்தனியே இரண்டரை வருடக் கடுமிய சிறைத்தண்டனை விதிக்கப்பட்டார்கள். பதுனை டிஸ்திரிக்ட் நீதிபதி திரு. லயனல் சமரதங்க அவர்களாலேயே இத்தண்டனை விதிக்கப்பட்டது. எதிரிகள் ஒன்பதுபேரும் அப்பீல்செய்துள்ளார்கள்.

சீனித் தொழிற்சாலைகள்

கத்தளாயில் அமைக்கப்பட்டு வந்த சீனித் தொழிற்சாலை சீனி உற்பத்தி செய்யும் வேலைக்குத் தயாராக விட்டது. இதிலே முதலாவது வருடத்தில் முப்பத்தியிரம் தொன்சீனி உற்பத்தியாகுமென மதிப்பிடப்பட்டுள்ளது. கல்லோயாச் சீனித் தொழிற்சாலையும் வேலை ஆரம்பமானதும். முதலாவது ஆண்டில் எண்பத்தியிரம் தொன்சீனி உற்பத்தியாகுமென அறிவிக்கப்படுகிறது. தற்போது வருடமொன்றுக்கு இலங்கை இரண்டில் சம்தொன்சீனி இறக்குமதி செய்கிறது. இதற்குச் செலவாகும் பணம் 7 கோடியே 20 லட்சம் ரூபாயாகும். இரு தொழிற்சாலைகளிலும் வேலை செய்ய இந்தியாவிலிருந்து 50 பயிற்சி பெற்ற தொழிலாளர் வரவழைக்கப்பட்டிருக்கிறார்கள். இலங்கைத் தொழிலாளருக்கும் பயிற்சியளிக்கப்படுகிறது. கத்தளாயில் சுமார் ஆயிரம் ஏக்கரில் தீய கரும்பு செழிப்பாக வளர்ந்துள்ளது.

முதல் வெள்ளி

முதற் சனி

-*-

நாளை (1-7-60) வெள்ளிக்கிழமை

முதல் வெள்ளி-மறுநாள் முதற் சனி

தொடர்பாக ஒன்பது மாதங்களிலே முதல் வெள்ளிக்கிழமை தோறும் திவ்விய நன்மை வாங்குகிறவர்களுக்குப் பாகியமான மரணமடையும் வரப் பிரசாதத்தை அருள்வதாக நமது திவ்வியகர்த்தர் வாக்களித்திருக்கிறார்.

தொடர்பாக ஐந்து மாதங்களிலே முதற் சனிக்கிழமை தோறும் திவ்விய நன்மைவாங்கித் தேவ இரகசியங்களைத் தியானித்துக்கொண்டு 15 நிமிஷநேரம் செயமாலை செய்கிறவர்களுக்கும் அதேவாக்குத்தத்தத்தைப் பரிசுத்த தேவதாயார் அளித்திருக்கின்றார்.

பாக்கியமான ஒரு துடும்பம்

ஒர்காலம் ஒரு ஆசிரியராயிருந்து இளைப்பாறிய திரு. டி. எம். டி. பி. ஜே. பிரிஸ் அவர்கள் தற்போது தம்முடைய பாரியாருடன் அம்பிற்றியாக் கிராமப்புறத்திலே அமைதியாக வாழ்க்கை நடத்தி வருகின்றார். பத்துப் பேரைக்கொண்ட இவர்களின் குடும்ப குழுவினரில் ஐந்துபிள்ளைகள் திவ்விய கர்த்தரின் திராட்சைத்தோட்டத்தில் உழைத்துவருகிறார்கள். புதல்வர்களில் ஒருவரான வண. தியடோர் ஏ. பிரிஸ் சுவாமியார் நாவலப்பிட்டிப்பஞ்சுக்குரவராய் இருந்துவருகின்றார். மற்றொருவரான வண. நெஜிதோட்ட அலோசியஸ் பிறதர் தற்போது அக்குயிலுங்கல்லூரியிலே குருப்பட்டத்திற்குப் படித்துவருகின்றார். புத்திரிகளில் ஒருவரான சவ். சிஸ்நர்மேரி ஆன்ஜெலோ நீர்கொழும்பிலுள்ள அர்ச். சூசையப்பரின் வயோதி கர்சாலையிலும், மற்றொருவரான சவ். சிஸ்நர்மேரி ஹெர்மன் பாணந்தறை யிலுள்ள நல்லாயர் கன்னிகாமடத்திலும், இன்னொருவரான சவ். சிஸ்நர்மேரி எடெல்காவினுள்ள திருஇருதய ஆண்டவர் கன்னிகாமடத்திலும் தொண்டாற்றி வருகின்றார்கள்.

கொழும்பு

அதிமேற்றிராசனத்தின்

புதிய மொன்சினூரோ

கொழும்பு அதிமேற்றிராசனத்தின் மேற்றிராசன ஆலோசகரும், காத்தானை டிஸ்திரிக்டின் விக்கார்பொறேனுமாகிய அதிவண. யோசெவ். வெற்றசிங்கி சுவாமியவர்கள் பரிசுத்தபாப்பாசாலே மொன்சினூரோ என்ற மகிமைவரிசை சம்மானிக்கப் பெற்றிருக்கின்றார். இந்த மகிமைவரிசையாலே அவர்களுக்கு டர்பதவிக்கு உயர்த்தப்பெற்று, மகாவந். மொன்சினூரோ என அறியப்பட்டுவருவார். அருளப்பாப்பாசருக்குப் "பிறிவி சேம்பர்லின்" அதாவது பாப்பாசர் மானிகையின் அந்தாங்கவிசாரணைக்காரான சுவாமியவர்கள் மாவல் கம எனுமிடத்தில் 1906-ம் ஆண்டு பங்குனிமாதம் 3-ந்திகதிபிறந்து, கொழும்பு, சஞ்சூசையப்பர் கல்லூரியிலும், சென்ற அலோசியஸ் குருமடத்திலும் கல்வியின்று 1935-ம் ஆண்டு சித்திரைமாதம் 23-ந்திகதி குருப்பட்டம் பெற்றார். அதன்மேல் கொழும்பிலுள்ள அரசினர் பெரிய ஆஸ்பத்திரியில் ஞான விசாரணைக் குவாகவும், பமுனுகாமம், மெடெலெவித்தை, கண்டாவளை, பிறப்பினை எனும் விசாரணைப்பங்குகளில் பங்குக்குரவராகவும் இருந்துவந்தார். தற்போது இவர் ஹல்பைவிசாரணைப்பங்கில் தொண்டாற்றி வருகின்றார்.

சுவிசேஷ வியாக்கியானக்

குறிப்புகள்

- B. W. J. -

15. கர்த்தரின் ஞானஸ்நானம்

மத். III. 13-17; மாற். I. 9-11; லூ. III. 21-23a.

(1) சனங்கள் பெறுகிறபோது (லூ. 21) — மூன்று விபரங்கள் லூக்காவுக்கு விசேஷம்: 1-வது சனங்கள் ஞானஸ்நானம் பெற்றபோதே யேசுவும் ஞானஸ்நானம் பெற்றார். 2-வது யேசு செபு செய்கையில் தான் இஸ்பிரீத்து இறங்கினார். 3-வது புற தேகவடிவாய்தான் இறங்கினது.

(2) சர்வநீதியையும் நிறைவேற்ற (மத். 15) — அதாவது நான் வேதப்பிரமாணத்தை அழிக்கவல்ல, நிறைவேற்றவே அனுப்பப்பட்டேன். ஆகையால், மற்றவர்களுக்கு முன்மாதிரிகையாக நான் இப்போது உம்மிடம் ஞானஸ்நானம் பெறுவது எனது பிதாவின் சித்தம். அதை நிறைவேற்ற நீர் தடை செய்யாதேயும். ஸ்ரபாகர் யேசுவுக்கு ஞானஸ்நானம் கொடுக்கத் தாம் தகுதியற்றவர் என்று சொல்லித் தடுத்த விபரம் மத்தேயுவுக்கு விசேஷம்.

(3) ஓர் குரலொலி (மத். 17; மாற். 11; லூ. 22) — யேசுநாதரின் பகிரங்கசீமியம் தொடங்கும்பொழுது திரித்துவத்தின் மூன்று ஆட்களைப் பற்றித் தெளிவாக வெளிப்படுத்தல் செய்யப்படுகிறது: குரலொலி பிதாவையும், யேசுசுதனையும், புற இஸ்பிரீத்துவையும் குறிக்கின்றன. சுவிசேஷ அருளப்பர் இந்தக் காட்சியைப்பற்றி எழுதாவிட்டாலும், இந்தக் காட்சிக்கு ஸ்ரபாகர் சொன்ன சாட்சியைப்பற்றி எழுதுகிறார் (அரு. i. 32-33).

இஸ்ரூயேல் அரசாங்கம்

திரும்பக் கொடுக்கின்றது

ஜெருசலேம் நகரிலே கிறீஸ்து நாதரின் கடைசி இராப்போசனம் நடைபெற்ற விடத்திற்கு அண்மை யிலுள்ள சந்தியாச ஆச் சிரமத்தை இஸ்ரூயேல் அரசாங்கம் பிரான்சின்கன்சைபைச் சந்தியாசர்களிடம் திரும்பவும் கையளித்திருக்கின்றது. இதுதவிர, யுத்தத்தாலே சேதமடைந்துள்ள இந்த ஆச் சிரம கட்டடத்தைப் பழுதுபார்ப்பதற்கு வேண்டிய செலவுபணத்தைக் கொடுக்கவும் அதுமுன்வந்துள்ளது. இந்த ஆச் சிரமம் யேசு கிறீஸ்துநாதர் தமது கடைசி இராப்போசனத்தைப் புசித்தாரென்று பாரம்பரியமாக நம்பப்படும் இடத்தை அடுத்துள்ள சீயோன் மலையில் அமைந்துள்ளது. 1948-ம் ஆண்டு அராபிய-இஸ்ரூயேலிய யுத்தத்தின்போது இந்த ஆச் சிரமம் மோட்டர் பிரங்குகளாலே வெகுவாகச் சேதமடையலாயிற்று. இந்தச் சேதத்தை மதிப்பிட்டு அரசாங்கத்திடமிருந்து அதனைப் பெறுவதற்கான ஆயத்தம் தற்போது நடைபெறுகின்றது. இராப்போசனம் நடைபெற்ற உண்மையான அசனசாலே முஸ்லீம்களாலே அநேக நூற்றாண்டுகளாகக் கைப்பற்றப்பட்டிருந்த ஒரு கட்டடத்தில் இருக்கின்றது. அது முஸ்லீம் மதசடங்குகளுக்கும் உபயோகிக்கப்பட்டுவந்தது. ஈற்றில் அது இஸ்ரூயேல் அரசாங்கத்தால் எடுத்துக் கொள்ளப்பட்டபோதிலும், இந்தக் கட்டடத்

பரீஸ்நகரின் ஞானியான

சலமோன்

பத்துவருடகாலம் இல்லறவாழ்க்கை நடத்திய கணவனும், மனைவியுமாகிய தம்பதிகள் இருவர் ஒருநாள் பரீஸ்நகரிலுள்ள ஒரு சமாதான நீதிபதி முன்பாகச் சென்று தங்கள் விவாகரத்துச் செய்ய அனுமதிக்குமாறு அவரைப் பணிவாக வேண்டினார்கள்.

அப்போது "உங்களுக்குப் பிள்ளைகள் இருக்கின்றனவா?" என்று நீதிபதி அவர்களைக்கேட்டார்.

ஆம், எங்களுக்கு முன்பு பிள்ளைகள் இருக்கின்றன; அவைகளில் இரண்டு பிள்ளைகள் எனக்குவேண்டுமென்று நான் நிற்கின்றேன்; எனது மனைவி தனக்கும் இரண்டு பிள்ளைகள் வேண்டுமென்று நிற்கிறாள்" என்று கணவன் பதிலளித்தான்.

நீதிபதி சில நிமிஷங்கள்வரை ஆலோசித்துவிட்டு, "எனது தீர்ப்பை ஏற்றுக் கொள்ள நீங்கள் சம்மதிக்கிறீர்களா?" என்று கேட்டார்.

இல்லறவாழ்க்கையில் மனம்வெறுத்துப்போயிருந்த இருவரும் மனமில்லாமலே அவர்களைவிட்டுச் சம்மதித்தார்கள்.

நீங்கள் இன்னும் ஓர் பிள்ளையைக் காணுகிறவரை நாம் பொறுத்திருக்கப்போகிறோம்; அதைக்கண்டபின் திரும்பவும் வாருங்கள்; அப்போது பிள்ளைகளைப் பகிர்ந்துகொடுக்கும் பிரச்சினை உள்ளபடியே அதிகம் இலகுவாயிருக்கும்" என்று நீதிபதி கூறினார்.

தம்பதிகள் இருவரும் நிலைமையைச் சமாளித்துக்கொண்டு, புன்னகை ஒன்றைவலிந்திழுத்து வருவித்துக்கொண்டு அவருடைய தீர்ப்புக்குச் சம்மதித்து அப்பால் சென்றார்கள்.

நீதிபதி வருடக்கணக்கிலே அவர்கள் வரவைக் காத்திருந்தார். அவர்களோ திரும்பவரவேயில்லை. கடைசியாக ஒருநாள் அவர் கணவனை வீதியிலே சந்திக்கநேர்ந்து, "நல்லது, உங்கள் விவாகரத்தைப்பற்றி என்ன முடிவு செய்தீர்கள்?" என்று கேட்டார்.

"அது இயலாத காரியம் ஐயா! இப்போது எங்களுக்கு ஐந்து பிள்ளைகள் இருக்கின்றார்கள்" என்று அந்தமனிதன் பதிலளித்தான்.

"அப்படியானால் நாம் இன்னும் சில வருடகாலம் பொறுத்திருக்க வேண்டும்" என்று நீதிபதி புன்னகையுடன் கூறிச்சென்றார்.



இளைஞர் பக்கம்

கடவுளை நம்பினோர்....

— செல்வி "ஜீவா" —

அன்று புதன் கிழமை. ஏறக்குறைய இரண்டுமணிக்கு. ஓர் சிரேஷ்ட பாடசாலையில் ஆங்கிலவகுப்பொன்றை நடத்திக்கொண்டிருந்தார் அந்நான். அவர் ஓர் உதவி ஆசிரியர். பொறுமையே உருவானவர். பொறுப்புணர்ச்சியுள்ளவர். எனினும், பொல்லாத பிடிவாதக்காரர். அதனால்தான் அவரின் உறவினருட்கு அவரைப் பொல்லாதவரென எண்ணிக்கொண்டனர் போலும்.

பாடமும் மிகவிறுவிற்றுப்பாக நடைபெற்றுக் கொண்டிருந்தது. அதனால் தன்முன்னே சற்றுத்தொலைவில் நின்றுகொண்டிருந்த பையனையும் கவனிக்க முடியவில்லை. "சார்! தந்தி" என்ற பையனின் குரல்கேட்டுத் திரும்பினார். பரபரப்புடன் தந்தியை வாங்கிப் பிரித்துப்படித்தார். "தந்தையின் நிலைமை கவலைக்கிடமானது, உடனே வருக." இதுதான் தந்தியின் வாசகம். உள்ளம் வேதனையால் வெம்பியது. உடலோ உணர்ச்சியால் பதறியது. ஆனால், சிந்தனையோ சிறகுக்கட்டிப் பின்னேக்கிப் பறந்தது.

ஏறக்குறைய ஏழு ஆண்டுகளுக்கு முன் — அதாவது 1953-ம் ஆண்டு அவன் எஸ். சி. சித்தியடைந்த காலம். அவ்வேளை துன்பத்தின் மத்தியிலும், வறுமையின் மடியிலும் வளர்ந்தவன். தன்பெற்றோரின் கஷ்டத்தை உணர்ந்து எப்படியும் ஓர் முயற்சி தேடவேண்டுமென எண்ணி எங்கும் அலைந்தான். கடைசியில் கருணையே வடிவான தேவன் அந்நரனின் மேல் கருணைகூர்ந்தார். அதன்பயனாகப் பாடசாலை ஒன்றில் ஆசிரியராக அமர்ந்தான். இரண்டாண்டுகள் வரை அப்பதவியி் விருந்துகொண்டு பெற்றோருக்கு உதவி புரிந்ததோடு தன் சகோதரனின் கல்விநலனிலும் கரிசனை காட்டினான். அடுத்தாண்டு அவனும் ஆசிரியகலாசாலைப் பிரவேசப் பரீட்சையிற் தேறிப்பயிற்சிபெற அனுமதிச்சீட்டும் பெற்றான்.

இந்நிலையில் குடும்பவருவாய் குன்றியது. அத்தோடு சகோதரனின் பயிற்சியை முடிக்கப் பணம் வேண்டியிருந்தது. அவனால் என்ன செய்ய முடியும்? எவரிடம் உதவிகோர முடியும்? பலவாறு சிந்தித்தான். அன்று ஞாயிற்றுக்கிழமை. திவ்வியபூசைப் பவியில் குருவானவரின் உருக்கமான உபதேசம் அவருக்கு உகந்ததாக இருந்தது. "வருந்திச் சமைசுமக்கிறவர்களே என்னன் டைவாருங்கள்" என்ற யேசுபிரானின் வார்த்தைகள் அவனைக் கவர்ந்தன. தன் வறுமை நிலையைச் சொல்லியாரையாவது உதவிக்கு அனுப்புமாறு பூசைவேளை வேண்டிக்கொண்டான்.

சில நாட்கள் சென்றன. ஒருநாள் தயாளசிந்தைபடைத்த கனவான் ஒருவர் முன்வந்து பயிற்சிபெறும் இருவருடங்களுக்கான பணத்தைத் தாம்செலவிடுவதாகக் கூறினார். அந்நிரவுதான் நிம்மதியாக நித்திரை செய்தான் அந்நான். பயிற்சிக்காலம் கூட ஆறுதல்கிடைத்ததா இல்லை. தந்தையின் ஆவேசம் பீறிட்டது. "துன்பம்வந்தால் தொடர்ந்துவரும்" என்ற பொன்மொழிக்கிலக்காக அங்கே அந்நரனின் தந்தை அவனைப்பற்

றிப்பிழையான அபிப்பிராயத்தைப் பரப்பும்நோக்கமாகப் பொய்வதந்திகளை எழுப்பிவிட்டார். கலாசாலையிலோ அந்நரனிடமோ அமைதி, அடக்கம், கீழ்ப்படிவுள்ள பிள்ளைகள் வேறுஎவரும் கிடையாது. எனவே, அதிபரிடம் அவன் நன்மதிப்பைப் பெற்றிருந்தான். இதனால் அந்நரனின் தந்தை அனுப்பிய பொய்க்கடிதங்கள் அதிபரின் குப்பைத்தொட்டியை நாடியதில் வியப்பில்லை. இப்படியே பல இன்னல்கள் மத்தியிலும் நாளாந்தம் திவ்வியபூசை காணவும், திவ்வியநற்கருணை அருந்தவும், யேசுவின் மகாபரிசுத்த திரு இருதயத்துக்கு ஆறுதல்கொடுக்கவும் தவற மாட்டான்.

பயிற்சிக்கால இரண்டு வருடங்களும் இருபது வருடங்களாய்க் கழிய பலமைல்களுக்கப்பால் இரண்டுநாள் பிரயாண தூரத்திலுள்ள ஓர் உயர்தர ஆங்கில பாடசாலையில் ஆசிரியப் பதவி ஏற்றான். அவ்வளவு தூரத்தில் இருந்தும் தன்னை ஒறுத்தல் செய்து விட்டிருந்த மாதந்தோறும் பணம் அனுப்பிவந்தான். கடனையும் ரீக்கிவைத்தான். ஆனால், அங்கேயும் நிம்மதியாய் வாழ்ந்தானில்லை அந்நான். கல்நெஞ்சம்படைத்த அவரின் தந்தை தொடர்ந்து பொய்க்கடிதங்களை அனுப்பினான். அக்கடிதங்களும் குப்பைத்தொட்டியை நிரப்பின. அந்நிருந்தே அந்நரனின் மனம் புண்ணாகியது. இனி விட்டிருப்போவதில்லையென்றும், தந்தையின் கண்ணில் விழிப்பதில்லையென்றும் தீர்மானித்தான்.

அந்நான் பொறுமையின் இருப்பிடம், தாழ்ச்சியின் தனயன், அமைதியின் நிலைக்களன். இவரின் புகழ்காட்டுத்திபோல் எங்கும் பரவிற்று. இவரைத் தம்பாடசாலைக்கு மாற்றுவிக்க வேண்டுமென்று அந்நரனின் சொந்த ஊரிலிருந்து ஐந்துமைல்களுக்குப்பாலுள்ள ஓர் உயர்தர பாடசாலை அதிபர் விருப்பம்கொண்டார். அவரின் விருப்பப்படி அப்பாடசாலைக்கு மாற்றம்கிடைத்தது. அங்குவந்தும் விட்டுக்குப்போவதை அவன் ஒருநாள் கூட விரும்பியதில்லை. யேசுவின் பக்தியில் மேலும் மேலும் வளரவானான். தினமும் கிறிஸ்துநாதரின் அநுசாரப்புத்தகத்தில் அந்நாடும் ஒருபந்தி வாசித்துச் சிந்திக்காது பாடசாலைக்குச் செல்லமாட்டான். பாடசாலை விடுதியில் அவனுக்கென ஒரு தனி அறை உண்டு.

[வளரும்]

இளைஞரின் லிசிதம்

"ஒளி இல்லம்"
ஒளியூர், (P. O.)

அன்பின் நண்ப!

நின்மடல் கண்டேன். களிகொண்டேன். நீ முக்கிய ஒரு விடயமாய் என்னைக் கடைவிக் குடைகின்றாய். அந்தச் சந்தேகப்பயலை, பகலவன்முன் பனிபோல் மறைக்கவே வரைகிறேன் இம்மடலை. "பாடசாலை மாணவர்கள் புகைபிடிப்பது தவறு" என்பது தானே நின் வாத்தப்பொருள். பாடசாலை மாணவர்கள் புகைபிடிப்பது தவறு என்கிறேன் நான்.

ஏன் புகைபிடிப்பது தவறு? எதற்காகத் தவறு? எனும் கேள்விகளை களையும், கிண்டல்பாணங்களை யும் தொடுத்தெனை வருத்தாது, நான் கூறும் சிறுநன்மதிகளைக் கவனமாய்க் கேள். பாடசாலைசெல்லும் மாணக்கர் பாடசாலையின் பாதுகாவலரான ஆசிரியர்க்குக் கீழ்ப்படியக் கடமை கொண்டுள்ளார்கள். மாணக்கர் புகைபிடிப்பதால் அவர்களது கட்டளையான "புகைபிடியாதே" எனும் சட்டத்தை மீறுகிறார்கள். பாடசாலை செல்லும் ஒரு மாணவன் புகைபிடிக்கிறான் என்பதைப் பெரியோர், கற்றோர், மற்றோர் கண்ணாக்கண்டால் அல்லது காதாக்கேட்டால் அவன் பெற்றோரைப்பற்றி என்ன நினைப்பார்கள்? அவன் பழக்கவழக்கங்களைப்பற்றி என்ன நினைப்பார்கள்? நின் பாடசாலையைப்பற்றி, ஆசிரியரைப்பற்றி, குருமாரைப்பற்றித் தவறாக நினையார்களா? உதவிகள் கொடைபெறும் பாடசாலைகளை அரசினர் எடுக்கவேண்டும் எனும் நயவஞ்சகக்குரல் எழுப்பப்படும் இந்நாட்களில் மாணவர் புகைபிடித்தல், மது அருந்துதல் முதலிய இன்னோரன்ன பஞ்சமாபாதகங்களில் ஈடுபடுதல்

முறையா? ஏன் தங்களுக்கு திருவாய்மெளனம் சாதிக்கிறது?

புகைபிடிப்பது தவறு என்பதற்குப் பற்பல காரணங்களைக் கட்டாவி நினைமடக்குவேன். ஆனாலும், அவையாவும் இம்மடலில் அடங்குமா? நீ உடலவியலில் அதிகபுள்ளிகளைப் பரீட்சையில் பெற்றதாக எழுதினாயே; அப்படி என்றால் புகைபிடிப்பதால் புற்றுண்டாதல், சயரோகம் முதலிய வியாதிகள் உண்டாகும் என்பதனை அறியாயா? அதைவிட மாணவர்களது இள உடலை உருக்குலைத்து விடும் ஜாக்கிரதை. புகைபிடித்தல் அநேகபாவங்கட்கு ஒருவடிக்கால் — வழிகாட்டி என்பதை நீ ஏன் உணரவில்லை? நீ புகைபிடிக்கிறாய் — பாடசாலை செல்கிறாய். புகைபிடிக்கக் கையில்பணமில்லை. இரண்டுமூன்று தடவை கடையில் கடன் வாங்குவாய். பின் விட்டில், "பணம், பணம்" எனச் சாகிறார்கள் எனும் பொய்கூறிப் பணம்பெறுவாய். அதன்மேல் விட்டில் சிறுகளவு, பொய், களவு இரண்டும் உன்னுடன் வளர்ந்தால் பிற்கால வாழ்வு கம்பிக்குப்பின்னால் இல்லை என்பதற்கு என்ன உத்தரவாதம்? இப்போதும் ஏன் வாய்மூடி மெளனியாக இருக்கிறாய்? நீ என்ன பேசாமடந்தையா? மெளனம் சாதிக்கிறாய். அது நான் கூறியவை அத்தனையும் உண்மை என்பதை அத்தாட்சிப்படுத்துகின்றது அல்லவா? நீயும் ஏற்றுக்கொண்டாய். முடிக்கிறேன் இத்துடன் இம்மடலை.

இங்ஙனம்,
அன்புத்தோழன்,
"நல்வழியான்"
(புனபெயர்)

இரக்கத்தின் மாதாவே

(ஏர்சலா பெனடிம்)

அல்லல்குழிநிலத்திலும் முதலி வேண்டி நிற்போர் ஓராயிரம் — அவரை அல்லலீத் தாதரித்து அடைக்கலமருளிடுமே உம்தயாபரம் அஞ்ஞானம் புடைகுழ நாஸ்திகம் தலையெடுக்க — உலகின் கண்மெய்ஞ்ஞான ஒளிவிசி வழிநடத்திடுவீர் தாய்மரியே.

ஜென்ம தோஷியின்றியே மானிலத்தி லவதரித்தீர் — அவ் ஜென்மதோஷ வினையகற்ற ஈன்மெடுத்தீர் இரட்சகரை எண்ணற்ற காட்சிதந்து மண்ணோரை விண்நடத்தி எண்ணிலாப் புதுமைபொழிந்த மாண்புகழ் நாயகியே.

கேட்டதனைத்தும் தப்பாது கொடைமாரி பொழிந்துவிட்டீர் — இனிக் கேட்பதையும் நன்மையாயின் தந்தருளும் தாய்மரியே. சிறுவீளிநீர் சிந்துவதைச் சகியாதமாமரியே தயைக்கடலே விண்ணோரும், மண்ணோரும் ஏத்தெடுக்கும் இராக்கினியே.

வாழ்க! உமதன்பூற்று,
வாழ்க! உமது மோட்சமகிமை.

உங்களுக்குத் தெரியுமா?

By Scio

● தேவனில் உன் சிநேகிதர்களை நேசி; தேவனுக்காக உன் சத்துராதிகளைச் சிநேகி.

— அர்ச். எலிசியுன்.

● தன்னையே அதிகாரியாய்த் தெரிந்துகொள்பவன், தன்னை ஓர் பைத்தியகாரனின் கண்காணிப்பில் வைக்கிறான்.

— அர்ச். பேர்னாட்.



புராதனகாலத்திலே உலகின் மிகப் பெரிய கப்பற்காரர் எடிசியஸ் எனப் பெயரிய ஒரு கிரேக்கரே. இன்றும் உலகின் முதலாம்நம்பர் கப்பல்காரரும் ஒரு கிரேக்கராகவே இருக்கின்றார். ஆனால், இப்போது அவர் ஸ்ராவ்றஸ் ஸ்பைறஸ் நியார்சொஸ் என அறியப்படுகின்றார். பிரயாண

சேவையிலுள்ள 78 கப்பல்களுடனும், தற்போது கட்டப்பட்டுவரும் 25,00,000 தொன்நிறையான 10 கப்பல்களுடனும் உலகின் மிகப்பெரிய சுதந்திர கப்பற் சொந்தக்காரராய் அவர் விளங்குகின்றார். மனதிற்பதியக்கடிய இந்த வியாபாரக்கப்பற் கூட்டத்தின் மத்தியிலே உலகின் மகாப்பெரியதும், 900 அடி நீளமுள்ளதுமான யுனிவேர்ஸ் அப்பொலோ என்ற கப்பலும் அடங்கியிருக்கிறது.

திருமண

செம்பொன் விழா

காவலர் அர்ச். அந்தோனியார் கோவில் கட்டளைகாரரில் ஒருவரும், அவர் ஆர்ப்பட்டினசபையில் ஆறு வருடங்களாகப் போட்டியின்றித் தெரியப்பெற்று அங்கத்தவம் வகித்தவரும், அரசாங்க கலங்கரைவிளக்க மேற்பார்வைச் சேவையிலிருந்து இளைப்பாறியிருப்பவருமான ஸ்ரீ சார்தமுத்து அந்தோனி சாமி அவர்களும், அவரது பிரியபாரியாரும் நிகழும் ஆனிமதி 20-ந் திகதி திங்கட்கிழமை தமது திருமண ஐம்பதாம் ஆண்டு நிறைவின் செம்பொன் விழாவைக் கண்டுகளித்தார்கள்.

அன்று கொட்டாஞ்சேனை சந்த லாசியா அதிமேற்றிராசனக் கோவிலில் நிறைவேறிய பாடற்பூசை, ஆசி ஆராதனையின்போது யூபிலிநாயக தம்பதிகளின் மக்கள், மருமக்கள், பௌத்திரரும், உறவினர்பலரும் சமூகமாயிருந்து ஆசிகூறினார்கள். யூபிலிநாயகர்கள் பரிசுத்தபிதாவின் விசேஷ ஆசிச்செய்தியும் கிடைக்கப்பெற்றனர். இவர்களது குருமகன் வண. விக்ரம் இராசநாயகம், O. S. B. சுவாமிகள் தற்பொழுது ஐக்கிய அமெரிக்க தேசத்தில் இருக்கிறார் என்பது குறிப்பிடப்பாலது.

அங்கு குழுமியவர்கள் அனைவரும் யூபிலிநாயகர்களின் சிறவுட்புதல்வர் ஏ. ஜே. தம்பிநாயகம் அவர்களின் இல்லத்தில் வரவேற்று உபசரிக்கப்பெற்றார்கள்.

யூபிலிநாயக தம்பதிகள் வைரவிழாவையும் கண்டுகளிக்க அமலன் அருள் பாரிப்பாராக.

இறைவனை எண்ணிக்

குறளை எழுதினார்

வள்ளுவர்

வள்ளுவர் விழாவில் வண. ஜே. ஜே. பர்நாந்து சுவாமிகளின் அறிவுரை.

மக்குவானை, ஆனி 17.

“அறம், பொருள், இன்பம் ஆகிய முச்செல்வங்களையும் குறள்மூலம் அளித்திட்ட திருவள்ளுவர் உலகப்புழை அடைந்தவிட்ட தற்குக்காரணம், அவர் குறளை எழுதவதற்கு முன்னர் இறைவனை எண்ணியதுதான். மொழிகளுக்கு அடிப்படை ‘அ’ வெணும் எழுத்து. அதுபோல உலகனுக்கு அடிப்படை இறைவன் என்று முதற்குறளிலேயே வலியுறுத்திவிட்டார்” என்று இரத்தின புரியைச் சேர்ந்த அப்புகஸ்தனை லோவர் வேவல்கட்டிய தோட்டப்பாடசாலையில் நடைபெற்ற திருவள்ளுவர் தினவிழாவில் பேசும்போது தற்போது இரத்தினபுரியில் தொண்டாற்றும் சிறந்த பேச்சாளரான வண. ஜே. ஜேக் கப்பர்நாந்து சுவாமியவர்கள் கூறினார்.

விழாவிற்குத் திரு. த. ஜெகநாதன் என்ற தமிழ்மகனும், பாரொஞ்சி அப்பு என்ற சிங்களமகனும் தலைமை தாங்கினர்.

சுவாமியவர்கள் மேலும் பேசுகையில், வள்ளுவர் கூறியபடி வையத்தே வாழ்வாங்கு வாழவேண்டுமென்றால் மனிதனுக்குத் தெய்வபக்தி அவசியம்; தெய்வபக்தி, தெய்வநம்பிக்கையிலாத நல்வாழ்வுகூட முழு வாழ்வாக மாட்டாது என்று.

திருக்குறள்மூலமாகத் திருவள்ளுவர் மக்களுக்கு நல்ல, உயர்ந்த படிப்பினைகளைத் தந்துள்ளார்; வள்ளுவர் இயற்றிய குறளைப்பற்றி வாழ்வெல்லாம் பேசிக்கொண்டிருக்கலாம்; அத்துணை இன்பம் அதனுள் மண்டிக்கிடக்கிறது என்று.

“வீரகேசரி” உதவி ஆசிரியர் குழுவைச் சேர்ந்த திரு. எஸ். பெருமாள், “வீரகேசரி” மக்குவானை திரு. திரு. ஜே. அந்தோனி, முன்னாள் ‘ரண்பன்’ ஆசிரியர் திரு. உயெம்பி, வேறுபலரும் கூட்டத்தில் சொற்பெருக்காற்றினர்.

— திருபர்

மட்டக்களப்பு தாண்டவன் வெளித் தபால்

மரியாயின் சேனை உற்சவம்:

மட்டக்களப்பு வட்டாரத்தைச் சேர்ந்த கியூறியாவின் மரியாயின் சேனை “ஆச்சேன்” உற்சவம் 5-6-60 ஞாயிறன்று பிற்பகல் 4-30 மணியளவில் எமது பங்கிலுள்ள பரிசுத்தவியாகுலமாதா ஆலயத்தில் விமரிசையாக நடந்தேறியது. இதில் தாண்டவன் வெளி புனியந்திவுப் பிறசீடிய தீவிர, உதவி அங்கத்தினரும், பிறரும் கலந்துகொண்டனர். இதனைச் சேர்ந்த குருமார், கன்னியர், அங்கத்தினர் அனைவரும் கூடிச் செபமாலையினை ஒப்புக்கொடுத்த தன்மேல் குருமார் தனித்தனியாகவும், அங்கத்தினர் இருவரும், மூவராகச் சேர்ந்தும், வெக்ஸ்லத்தின் மேல்கைவைத்து “என் இராக்கினியே! என் தாயே! நான் முழுதும் உமக்குச் சொந்தம்” என்று தங்களைச் சேனையின் இராணிக்கு ஒப்புக்கொடுத்தனர். அதன்மேல் ஆச்சேன் உற்சவத்தின் மகிமை, பெருமை, நன்மைகளைப் பற்றித் தமிழில் கட்டளைக் குரவர் வண. ஜி. ஈ. எல். வம்பேக் சுவாமிகளும், ஆங்கிலத்தில் நமதுமேற்றிராசன பரிபாலகர் மகாவந். ஜெஜேம் உசாசுவாமிகளும் சிறந்த பிரசங்கங்கள் செய்தனர். திவ்விய நற்கருணை ஆசீர்வாதம் அருளப்படலாயிற்று. அதன்மேல் எல்லோரும் மாதாவுக்குத் தங்களை ஒப்புக்கொடுத்ததும் முடிவுச் செய்வென்பதில் நடைபெற்று “மாதாவேசரணம்” என்னும் கீதப்பாடியாவரும் மீண்டனர்.

விசேஷ நிகழ்ச்சி:

மட்டக்களப்பிலுள்ள இலங்கைப் போக்குவரத்து சபையைச் சேர்ந்தவர்களின் ஆதரவில் சென்ற 11-6-60 சனிவாரம் பிற்பகல் மாதாவுக்குத் தோத்திரமாக ஓர் ரோவனை நடாத்தப்பட்டது. வண. பி. பிரேடி சுவாமிகளும், நமது கட்டளைக் குரவரும் துணைபுரிய, வண. எஸ். கூனிசுவாமிகளால் வேஸ்பர் பாடித் திவ்விய நற்கருணை ஆசீர்வாதமும், தேவதாயாரின் திருச்சுருப ஆசீர்வாதமும் அருளப்பெற்றன. அடுத்ததாளடிய 12-6-60 ஞாயிறன்று 2-ம் பூசை பாடற்பூசையாக நிறைவேறியது. போக்குவரத்துச் சபையைச் சேர்ந்த கிறிஸ்தவ குடும்பங்கள் அதற்குச் சமூகமளித்திருந்தமை ஈண்டு குறிப்பிடத்தக்கது.

பதுவைப்பதியின் பெருநாள்:

பதுவைப்பதியான அர்ச். அந்தோனியாரின் நாமத்தாங்கியவர்களாகிய நமது பங்கிலுள்ளவர்கள் வழமையைத் தொடர்ந்து ஒன்றுசேர்ந்து இம்மாதம் 12-ம் நாள் ஞாயிறன்று பிற்பகல் ஒளிபெருக்கி இசைபெருக்க, ஆலயமணிகள் ஆர்ப்பரிக்க, கீதங்கள் இசைக்க ஆலயவீதிவழியே அற்புதவரத்தான அர்ச். அந்தோனியாரின் திருச்சுருபம் பவனிவந்து ஆலயத்தை அடைந்ததும் எமது கட்டளைக் குரவர் வேஸ்பர் பாடித் திவ்விய நற்கருணை ஆசீர்வாதமும், அர்ச். அந்தோனியாரின் திருச்சுருப ஆசீர்வாதமும் அளித்தனர். 13-6-60 திங்களன்று காலை திருநாள்பாடற்பூசை நிறைவேறியது. இத்திருநாளைப் பத்திச்சிறப்புடன் கொண்டாடியபத்தர்கள், பெயர்கொண்டவர்களுக்குக் கோடியற்புதரின சலுகை கிடைப்பதாக.

பிரியாவிடை விழா:

கடந்த ஐந்தாண்டுகளாக நமது கிளேனி ஆண்கள் கழகத்தில் உதவி ஆசிரியராகக் கடமையாற்றிய ஆசிரியர் வி. சோமநாதன் அவர்கள் மாங்காட்டுப்பாடசாலைத் தலைமையாசிரியராய் மாற்றமாகச் செல்வதையிட்டு ஒருபிரியாவிடை வைபவம் சென்ற 16-6-60 விழா முக்கிழமை அன்று பிற்பகல் பாடசாலைத் தலைமை, உதவி ஆசிரியர்களும், மாணவர்களும் முகாமைய

காரான எமது கட்டளைக் குரவர் தலைமையில் ஒன்றுகூடிப் பிரியாவிடை நாயகருக்கு மலர்மாலைகூட்டி, பாக்கள் பாடி ஆசிரியர்கள் சார்பிலும், மாணவர்கள் சார்பிலும் அன்பளிப்புகள் அளித்தனர். அதன்மேல் செல்வன், எஸ். யோசெவ் ஆசிரியாலும், ஆசிரியை கிறிஸ்தினா இராசையா அவர்களாலும் பிரியாவிடை நாயகரின சேவை நலம் பாராட்டிப் பேசப்பட்டது. பின்பு கட்டளைக் குரவர் ஆசிரியரின் அயராது தொண்டினைக் குறித்துப் பலபேசியதும் அவர் உட்பட ஆசிரியர்கள் சிறுநுண்டி உபசாணையில் கலந்துகொண்டனர். அவ்வேளை பாடசாலைத் தலைமையாசிரியரும், அகில இலங்கைத் தமிழாசிரிய சங்க தலைவருமான ஆசிரியமணி கே. எல். இராசேந்திரம் அவர்கள் உதவியாசிரியரின் நலங்களை வியந்து பாராட்டினர். ஈற்றில், பிரியாவிடை நாயகரின நன்றியுரையுடன் விழா இனிதே முடிவாயிற்று.

— திருபர்.

வணக்கமாத முடிவு விழா

செட்டி குள விசாரணைப்பங்கைச் சேர்ந்த நொச்சிக்குளம் நேரியகுளக் கிராமத்தில் வணக்கமாத முடிவு விழா இவ்வருடம் முதன்முதலாகக் கொண்டாடப்பட்டலாயிற்று.

“இக்கிராமத்திலுள்ள கோவிலில் கிறிஸ்தவர்கள் பல திருநாட்களைக் கொண்டாடிவந்தபோதிலும் மாதாவின் வணக்கத்துக்கென விசேட விதமாக ஒப்படைக்கப்பட்ட வைகாசி மாதத்திலே இப்பாடசாலை மாணவர்கள் அனுதினமும் கோவிலிலே கூடிச் செபமாலையினை முடிவுவிழாவைத் திவ்வியபூசைப் பலியுடனும், திருச்சுருப சற்றுப்பிரகாரத்துடனும் பத்தியருட்சிக்குரிய விதமாகக் கொண்டாடியிருப்பது இக்கிராமத்தின் வேத அபிவிருத்திக்கு ஓர் சிறந்த தூண்டுகோலாக இருக்கின்றது” என்று முடிவுவிழாவன்று திவ்விய பூசைப்பலி ஒப்புக்கொடுத்த கட்டளைக் குரவர் வண. ஏ. முயேசுவாமியவர்கள் கூறினார்.

இவ்விழாவிலே நேரியகுளம், நொச்சிக்குளம், அடப்பங்குளம், மாங்குளம் ஆகிய பல கிராமங்களில் உள்ள பாடசாலைப்பிள்ளைகளும், கிறிஸ்தவர்களும் பங்குபற்றினார்கள். 30-ந் திகதி காலை நிறைவேறிய பூசையின் போதும், தொடர்ந்து நடைபெற்ற திருச்சுருப சற்றுப்பிரகாரத்தின்போதும் மாணவர் கோவிலை மலர்களால் அலங்கரித்தும், பாக்களைப் பாடியும் மாதாவை மகிமைப்படுத்தினர்.

ஈற்றில், மாணவர்களுக்கு அளிக்கப்பட்ட சிறுநுண்டி உபசாணையுடனும், தலைமை ஆசிரியர் திரு. பி. இராயப்பு அவர்களின் சிறுநுண்டியுடனும் விழா இனிதே முடிவடைந்தது.

— திருபர்.

பாதாட்சைகளும் ...

(2-ம் பக்கத் தொடர்ச்சி)

போது அல்லது அணுப்பும் போது, எள்ள்தோறும் நீங்கள் செபஞ்செய்யாதிருக்கும் போது, நீங்கள் ஞாயிறுக்கிழமை பூசைக்குப் போகாதிருக்கும் போது, நீங்கள் பாவசங்கீர்த்தனத்துக்குப் போகாதிருக்கும் போது, தேவநற்கருணை பெறுகாதிருக்கும் போது, தீமையான காரியங்களைச் செய்யும் போது, நீங்கள் துட்டத்தன்முள்ள குட்டிச்சாத்தானின் கெட்டபுத்தியைக் கேட்கின்றீர்கள். ஆதலால் பிள்ளைகளே! உங்கள் ஆத்துமத்தை நீங்கள் இரட்சிக்கவிரும்பினால் உங்கள் காவல்சம்மனசு சொல்லும் பத்தியைக்கேட்டு நடவங்கள். சபம்.

பிரித்தானியில் வாழும் போலிஷ் கத்தோலிக்கர்

பிரித்தானிய தேசத்தில் — திருச்சபைக்குள் ஒரு திருச்சபை போன்று — 1,50,000 போலிஷ் கத்தோலிக்கர் வசிக்கின்றனர். இப்போது அங்கே இவர்களுக்கு உதவி செய்து கொடுக்க உண்டாகவில்லை இன்னும் ஒரு புதிய கோவில் கட்டப்பட்டு வருகிறது. இது அவர்களின் நான்காவது கோவிலாகும். ஏனையவற்றில் இரண்டு மான்செஸ்டர், பிறுட்டிபோட் நகரங்களிலே சமீபத்தில் அபிஷேகம் செய்யப்பட்டலாயின. 1905-ம் ஆண்டு முதல் லண்டன் நகரிலே இஸ்லிவ்ரன்பகுதியில் போலிஷ் கோவில் ஒன்று இருந்துவரலாயிற்று. பரிசுத்த ஸ்தானத்தின் கட்டளைப்பத்திரத்தின்மூலம் பிரித்தானியிலே 100 போலிஷ் குருமார் மொன்சிஞ்ஞோர் எல். ஸ்ரானிஸ்ஸுஸ்கி சுவாமிகளது அதிகாரத்தின்கீழ் தங்கள் உடன் தேசத்தவர்களை விசாரணை செய்துவருகின்றார்கள்.

கத்தோலிக்க யாத்திரிகர்களை வரவேற்குமாறு கேட்கின்றார்

ஈவான் ஜெலிக்கல் புரொட்டஸ்தாந்த சபை மகாநாடு சென்றவருடம் கூடிய போது கத்தோலிக்கர் தங்களுக்குக் காட்டிய அதே விருந்தோம்புகுணத்தைக் காண்பித்து மூனிச்சநகரில் நிகழ்விருக்கும் சர்வதேச சற்பிரசாத மகாநாட்டுக்குவரும் கத்தோலிக்க யாத்திரிகர்களைப் பவேரிய நாட்டுப் புரொட்டஸ்தாந்தர்கள் வரவேற்கவேண்டுமென்று உத்தேச சபை மேற்றிராணியாராண்டெயர்ஸ் பெல்ஸிங்கர் அவர்கள் கேட்டிருக்கின்றார். கத்தோலிக்கருடன் புரொட்டஸ்தாந்தர்கள் “ஒரு புனித பிறர்சினேகப்போட்டி”யில் ஈடுபடவேண்டுமென்றும் அவர் கூறியிருக்கின்றார். தங்களுடைய மகாநாட்டிற்குச் சமூகமளித்த புரொட்டஸ்தாந்தர்களுக்குக் கத்தோலிக்கர் சென்றவருடம் தங்குவசதி அளித்தார்கள். புரொட்டஸ்தாந்தர்கள் இந்த வேளிற் காலத்தில் சற்பிரசாத மகாநாட்டுக்குச் சமூகமளிக்கவிரும்பும் கத்தோலிக்கருக்குத் தங்கள் இல்லங்களைத் திறந்து விட்டிருக்கிறார்கள்.

* * *

● “இன்னொரு மகாயுத்தம் மூன்று மாதம் அதில் மாண்டவர்களைப் புதைக்கப் போகிற ஆட்கள் உயிருடன் இருப்பார்களென எவருமே எதிர்பார்க்க முடியாது” என்று அமெரிக்க அணுச்சக்தி விஞ்ஞானியான டக்ளர் ஜே. ரொபேட் ஒப்பன் ஹீமர் சென்ற 19-ந் திகதி பேர்லின் நகரில் கூறியிருக்கின்றார். “எனது சொந்த நாட்டை நினைவில் வைத்துத்தான் நான் இப்படிக்கூறுகிறேன்” என்றும் அவர் தெரிவித்தார்.

● இரண்டாவது வத்திக்கான் சங்கத்துக்கு ஆலோசனை விஷயங்கள் அனுப்பிவைக்குமாறு அழைப்பிதழ்கள் அனுப்பப்பெற்ற மேற்றிராணியாரர்களில் 90 சதவிகிதத்துக்கு மேற்பட்டவர்கள் பதிலனுப்பியிருக்கின்றனர். பதிலனுப்பாதவர்களில் அநேகர் கம்யூனிஸ்த ஆதிக்கத்தில் அடங்கிய நாடுகளிலுள்ளவர்களே. இவைகளில் போலாந்த, யூகோசிலேவிய மேற்றிராணியாரர்மட்டுமே பதிலனுப்பியுள்ளார்கள்.

● இரண்டாவது வத்திக்கான் சங்கம் (திருச்சபைப் பொதுச்சங்கம்) சித்திரமாய் நடந்தேறத்தக்கதாக இத்தாலிய தேச பொம்மோதாவின் திருசேத்திரத்தில் தினசரிச் செய்மாலே சொல்லுவது ஆம்மமாகியிருக்கிறது. இது ஒருவருடகாலத்திற்குத் தொடர்ந்து நடக்கும். பொதுச்சங்கத்துக்காக மன்றடுவதை யாத்திரிகர்களுக்கு ரூபகப்படுத்துமாறு பாப்பாசர் சத்திகரத் திருநாளன்று தாம் மந்திரித்த மெழுஞுவர்த்திகளில் ஒன்றை அப்போது இத்திருசேத்திரத்திற்கு அன்பளிப்புச் செய்திருந்தார்.



திருமதி

ஆன் அருளானந்தம் அவர்களின் 1-ம்வருட மரணஞாபகம்

தோற்றம்: 26-4-27 மறைவு: 8-7-59

தெய்வசிந்தை யுடையவளாய் இருந்த கணவனாகக் கண்கண்ட தெய்வமென மதித்து இல்லத்தின் முக்காரமாய்ச் சிறந்து மும்மகவுகளை ஈன்றெடுத்த ஆசையுடன் அன்பாகவளர்ந்து பெற்றோரைப்பேணி உறவினரை உபசரித்துவந்த அருமைப்பத்தினி பதியைப்பிரிந்து தானின் தசல்வங்களைத் தனிமையிலே வைத்து ஈசனின் பொற்பாதத்தைநாடிச் சென்றதினம் இன்றல்லவோ வருடமொன்றுகணும் கன்றைப்பிரிந்த கறவைபோல் அன்றொரு நினைத்துருகி ஆறத்தயரினால் வாடுகிறோம்.

இத்தினத்தில் (வெள்ளி 8-7-60) யாழ்ப்பாணம் அர்ச்சகோடுசென்மீரதா ஆசனக்கோவில் காலை 6-30 மணிக்கு ஒத்துக்கொண்டிருக்க இவ்வயுடைய ஆன்ம இளைப்பாற்றிக்காக நிறைவேறும். இதைக்கண்ணுறும் வண. குருப் பிரசாதிகள், சய், சந்திரசேகர், கன்னியாசல்திரிமார், இனசனர், நண்பர்கள், மற்றும் யாழ்ப்பாணம் தங்கள்செய்களில் இவ்வை நினைவு கூரும்படி பரிவாகவேண்டுகிறோம்.

பத்தா: எஸ். ஏ. அருளானந்தம். பிள்ளைகள்: யசிந்தா, நிர்மலா, பேர்னாடா.

கோட்டுவிற்பனவு விளம்பரம்

இல. M. B. 2118

யாழ்ப்பாணம் டிஸ்திரிக்ட்கோட்டில்

யாழ்ப்பாணம், கொட்டடி நடராசா கனகசபாபதி - வழக்காளி.

எதிராக

- வண்ணார்பண்ணை மேற்கு, நாவாந்துறை
1. வயிக்கியாம்பிள்ளை அருளப்பு
 2. வயிக்கியாம்பிள்ளை எலியாஸ்
 3. வயிக்கியாம்பிள்ளை கல்பாறு
 4. வயிக்கியாம்பிள்ளை பற்றிக்

— எதிராளிகள்.

யாழ்ப்பாணம் டிஸ்திரிக்ட்கோட்டின் M. B. 2118-ம் இலக்கவழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் ஓர்துண்டிக்காணி 1960-ம் (வரு) ஆவணியி 2-ந் (2-8-60) செவ்வாய்க்கிழமை பிற்பகல் 4 மணி தொடக்கம் அந்தக்காணிக்குள் நின்ற பிரசித்த ஏலத்தில் விற்கப்படும்.

தீர்வைத்தொகை: முதல்வட்டி ரூபா 1,000. இன்னும் ரூபா 500/ 21-3-58 தொடக்கம், 8-8-58 வரையும் 100-க்கு 5%. பின்பு கூட்டுத்தொகைக்கு இயப்படும் வரையும் 100-க்கு 5%. கோட்டுச்செலவு ரூபா 212-90. இதில் ரூபா 500/ கொடுபட்டது.

காணி விபரம்

வடமாகாணம், யாழ்ப்பாண டிஸ்திரிக்ட் யாழ்ப்பாணப்பகுதி வண்ணார்பண்ணை கோயிற்பற்று வண்ணார்பண்ணை தென் மேற்குறை, "பராயடி" ப. நி. இ. 2, குளி 2 1/2. வீடும், கிணறும், செய்பயிர், வான் பயிர்களும், மற்றும் அதற்குச் சேர்ந்தவைகளும். எல்லை: கிழக்கு — ரேட்டு. வடக்கு — கிற்றித்தோ பெண் தங்காளுக்கும், சந்தியா பிலிப்பு பெண் தங்காளுக்கும் முரிய ஆதனம். மேற்கு — ரேட்டு. தெற்கு — மரியான் பெண் பிலிப்பாச்சியி னாதனம். இதில் சொரியலாய் நாலில் ஒருபங்கு.

தா. செல்லையா,

கோயிலுள்ளும், விலைமதிப்பாளரும். நம். 37, கொழும்புத்தறைவீதி, கண்டிக்குளி, யாழ்ப்பாணம்.

அர்ச்சியசிவ்ட அந்தோனியாரின் தருமக்கோணம்

சென் வின்சென்ட் டி போல் தருமசபை யாழ்ப்பாணம்



கேட்ட நன்மைகள் அனுசலமானதிலும் அப்பத்துக்கு அனுப்பப்பட்ட காணிக்கைகள்

- ஊர்காவற்றுறை: பி. இசுதோறு 4-00, மலர் ஏபிரகாம் 5-00, ஏ. மேரிப்பிள்ளை 2-50 — பாஷையூர்: ரி. பறுளுந்து 5-00 — வாளைச்சேனை: ஏ. எஸ். பாலசுந்தரன் 9-00 — மட்டக்களப்பு: ரி. பெர்னாண்டோ 5-00 — உடப்பு: ஆர். எம். பி. பிள்ளை 17-00 — ஆனையிறவு: மிசெஸ். எஸ். பி. அருளானந்தம் 4-00 — பண்டத்தரிப்பு: எம். ஜே. மரியநாயகம் 7-00 — முல்லைத்தீவு: எஸ். எம். இளையதம்பி 4-00 — அப்புத்தளை: எஸ். எம். யோசவ் 10-00 — புத்தளம்: மிசெஸ் பிறு அன்ரன் 5-00 — முள்ளிக்குளம்: எஸ். ஜி. குருஸ் 2-00, எஸ். எஸ். டி. மெல் 6-00, எஸ். எஸ். லெம்பேட் 2-00, ரி. அன்னம்மா 2-00, பி. ஏ. டயல் 5-00 — நீர்கொழும்பு: வி. எஸ். ஏ. லாண்டா 2-00, ஒ. எக்ஸ். பெர்னாண்டோ 10-00, மிசெஸ் ஏ. என். வில்லவராயன் 6-00, எஸ். ஜி. செல்லத்திரை 10-00 — குராவத்தை: ஆர். கத்தரினம்மா 3-00, பி. ஏ. இராசேந்திரம் 10-00 — சிக்கப்பூர்: எஸ். பிரான்சீஸ் 13-25, எம். ஏ. பெஞ்சமின் 20-00, எஸ். பிரான்சீஸ் 17-00 — மலாயா: ஏ. மாட்டன் 36-60 — மன்கேலியா: எம். சின்னையா 10-00 — இற்கியா: பி. சி. மணியம் 10-00 — மன்னம்பிற்றியா: வி. எம். ஜே. கந்தையா 3-00 — சில்லாலை: பி. எம். யோசவ் 3-00 — வட்டக்கொடை: எஸ். அந்தோனி 4-00 — தேற்றப்பளை: டி. பி. எம். பெர்னாண்டோ 15-00 — யூக்குளம்: எல். தோமாஸ் 6-00 — கன்னுரோற்றம்: பி. சந்தனம் 6-00 — செட்டி குளம்: ஜே. இராயப்பு 10-00, ஓர் உபகாரி 5-00 — உடப்புசலாவை: ஏ. எஸ். பீற்றர் 15-00 — கொல்லான்ட்: எஸ். கே. எம். பிள்ளை 10-00 — கொழும்பு: ஜி. அந்திரேஸ் 9-00 — முள்ளியவளை: எஸ். இம்மானுவேல் 8-00 — சில்லாலை: பி. யோசவ் 5-00 — குராவத்தை: எஸ். சின்னத்தங்கம் 5-00 — கல்பிற்றியா: எஸ். பி. நோயிஸ் 15-00 — முன்னியாயா: எம். சி. ரி. பிள்ளை 10-00, வியாகுலமேரி 10-00 — கல்கமுலா: எம். சந்தியாப்பிள்ளை 5-00, வி. அந்தோனி 5-00 — பண்டாரவளை: மிசெஸ் சி. தாசன் 10-00 — புசலாவை: ஆர். அந்தோனி 5-00 — ஏழாலை: பி. அம்புரேஸ் 5-00 — பத்தாவத்தை: மிசெஸ் எல். ஆர். சின்னையா 6-00 — இங்கிலியகொடை: எஸ். நாடன் 5-00 — பருத்தித்திறை: எம். எலிசபேத் 10-00, எம். அருளம்மா 10-00 — இற்றலை: பிறு அன்ரன் 4-50, பிறு எல். லீயோ 3-00 — தலவாக்கொல்லை: ரி. ஏ. குருஸ் 10-50, மிசெஸ் நீற்றுமேரி 3-50, ஓர் உபகாரி 55-00 — மாம்புரி: எம். மரிசலின் 4-00, ஜே. டி. அல்மேதா 10-00.

கிளை ஆபீஸ் முறிவு, நோவுகளுக்குச் சிறந்த சிகிச்சை

ஓட்டகப்புலம், வைத்தியர்
ஏ. எம். பெர்னாண்டோ சமத்தர்,
 எல். ஐ. எம். மதராஸ்.
 வைத்திய நிலையம்
ஏ. எம். பி. எஸ்
மருந்துச்சாலை,
 23/2, ஸ்ரான்லீவீதி, யாழ்ப்பாணம்.
 பிறிடுடங்களுக்கு
 நோவு, முறிவுகளுக்காகிய
 மருந்துகள், எண்ணெய்கள்
 தபால்மூலம் அனுப்பப்படும்.

● குராயிறுத்திமலைகொடு மற்றும் நாடகங்களில் திறந்நிருக்கும்.

கோட்டு விற்பனவு விளம்பரம்

இல. M. B. 2746

யாழ்ப்பாணம், அர்ச். பத்திரிசியார்வீதி பேதருப்பிள்ளை ஞானப்பிரகாசம் — வழக்காளி.

எதிராக

யாழ்ப்பாணம்

அர்ச். பத்திரிசியார்வீதி

1. லிகோரி ஆசீர்வாதமும்
2. பெண் திரேசம்மாவும் மாணிப்பாய்
3. யூலியஸ் இராசநாயகம் குண்டரத்தினமும்
4. பெண்தேவநேசம் குண்டரத்தினமும் யாழ்ப்பாணம், பாச்சவலைவீதி (காலஞ்சென்ற)
5. இறப்பியல் சந்தியாப்பிள்ளையும்
6. பெண் நெபேக்காவும்
7. சுவக்கின் மோசேசம் கைம்பெண் மேரிப்பிள்ளையும்
8. சுவக்கின் அல்பிறறமும்
9. பெண்மாசுமேறமும் வண்ணார்பண்ணை மேற்கு
10. நயினா முகமது லெப்பையம்
11. பெண் உம்மா சல்மாவும் 6-ம் எதிரிகாலஞ்சென்ற 5-ம் எதிரியின் ஆதனப்பிரதியாகவும் — எதிராளிகள்.

யாழ்ப்பாணம் டிஸ்திரிக்ட்கோட்டின் M. B. 2746-ம் இலக்கவழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் ஓர்துண்டிக்காணி 1960-ம் (வரு) ஆவணியி 16-ந் (16-6-60) செவ்வாய்க்கிழமை முற்பகல் 10 மணி தொடக்கம் அந்தக்காணிக்குள் நின்ற பிரசித்த ஏலத்தில் விற்கப்படும்.

தீர்வைத்தொகை: முதல்வட்டி ரூபா 5,737 சதம் 75-ம், இன்னும் ரூபா 4,500 -க்கு 8-7-59 தொடக்கம் 29-2-60 வரையும் 100-க்கு 7% வட்டியும் பின் கூட்டுத் தொகைக்கு இயப்படும் வரையும் 100-க்கு 5% வட்டியும்: கோட்டுச்செலவு 456 ரூபா 92 சதமும்.

காணி விபரம்

வடமாகாணம், யாழ்ப்பாண டிஸ்திரிக்ட் யாழ்ப்பாணப்பகுதி சுண்டிக்குளிக் கோயிற்பற்று, கரையூர் இறை "ஆவுடையான் காடு" பர. நில. இலா. 1-உம், குளி 14 1/2. இதில் பிரிவிடப்பட்ட கிழக்குப்பக்க மாயுள்ள குளி 14-ம், சாய்ப்புக்கட்டடமும், பயிர்வகைகளும், மற்றும் அதற்குச் சேர்ந்தவைகளும், குறித்த கிழக்குப்பக்க மாயுள்ள குளி பதினாறுக்கும், அதற்குச் சேர்ந்தவைகளுக்கும் எல்லை: கிழக்கு — அர்ச். பத்திரிசியார்வீதி. வடக்கு — ஒழுங்கை. மேற்கு — லாக்கேஸ் சேலியரினதும், பெண் அருளம்மாவின் ஆதனம். தெற்கு — ஏ. எம். யோசேப்பினதும், ஏ. எம். ஜேக்கப்பினதும் ஆதனம். இது D 208/77 காணியில் ஓர்பகுதியும், உலாந்தாமேஸ்தர் யோ. மனுவலினால் 1952-ம் ஆண்டு சித்திரமாதம் 9-ந் திகதி 607 A இலக்கப்படத்தில் உள்ளதுண்டு A.

சே. இரத்தினசபாபதி, கொயிலுள்ளும்.

35, 4 ம் குறுக்குத்தெரு, யாழ்ப்பாணம். 20-6-60

● சோவியற் பிரதமர் குருஷேவ் அதிகம் விரைவிலே பதவிகேக்கம் செய்யப்பட்டு, அவரிடமாகத் தற்போது சோவியற் கம்யூனிஸ்தகட்சித் தலைமைபிடத்து அங்கத்தவர்களில் ஒருவரான திரு. மைக்கேல் சுஸ்லோவ் சோவியற் பிரதமராகப் பதவி வகிப்பாரெனச் செய்தி பரந்திருக்கிறது.

● காலஞ்சென்ற 12-ம் பத்திராத பாப்பானவரின் ஞாபகசின்னம் ஒன்றிற்கான மாதிரிகளைச் சமர்ப்பிக்குமாறு கருதிலைமாரின் கம்மிற்றி ஒன்றிலே ஆறு இத்தாலிய சிற்பிகள் அழைக்கப்பட்டிருக்கிறார்கள். இந்த ஞாபகசின்னம் அர்ச். பேதருவானவர் மகாதேவாலயத்திலே அர்ச். செபஸ்தியாரின் சிற்பரவையில் 11-ம் பத்திராத பாப்பானவரது ஞாபக சின்னத்தின் இடதுபுறமாக ஸ்தாபிக்கப்படும்.

யாழ்ப்பாணம் டிஸ்திரிக்ட்கோட்டு விற்பனவு விளம்பரம்

இல. M. B. 2103

கோண்டாவில், கோண்டாவில் கிழக்கு N. நமசிவாயம் இடைக்காட்டர் வழக்காளி.

எதிராக

யாழ்ப்பாணம்

வண்ணார்பண்ணை கிழக்கு

மாணிக்கம் நடேச — எதிராளி.

யாழ்ப்பாணம் டிஸ்திரிக்ட்கோட்டின் M. B. 2103-ம் இலக்கவழக்கில் எனக்குக் கிடைத்த கோட்டுக்கட்டளைப்படி, பின்னால் விபரிக்கப்படும் ஓர்துண்டிக்காணி 1960-ம் (வரு) யூலாய்மீ 30-ந் (30-7-60) சனிச்சிழமை முற்பகல் 10 மணி தொடக்கம் அந்தக்காணிக்குள் நின்ற பிரசித்த ஏலத்தில் விற்கப்படும்.

தீர்வைத்தொகை: முதல்வட்டி ரூபா 1,286-உம், மேலும் 850 ரூபாவுக்குப் 10-3-58 திகதி தொடக்கம், 25-6-58 திகதி வரைக்கும் வருடமொன்றுக்குப் 10 வீத வட்டியும், அதன்பின் முழுத்தொகைக்கும் இயக்கும் வரை வருடமொன்றுக்கு 5 வீத வட்டியும், கோட்டுச்செலவு 208 ரூபா 24 சதமும்.

காணி விபரம்

வடமாகாணம், யாழ்ப்பாண டிஸ்திரிக்ட் யாழ்ப்பாணப்பகுதி வண்ணார்பண்ணை கோயிற்பற்று, வண்ணார்பண்ணை கிழக்கு இறை "நொச்சியடியும், கட்டைக்காட்டும்" நிலப்பரப்பு 1, (V. C.) குளிகள் 16. பயிர்களும், தெற்கெல்லைக் காணிக்குள் இருக்கும் கிணற்றில்பங்கும், வழிவாய்க்காலும், கிழக்கிலுள்ள ஒழுங்கையில்பங்கும். இதற்கு எல்லை: கிழக்கு — நா. ஜி. முள அகலமுள்ள கைஒழுங்கை வடக்கு — வயிரவி முத்துவின் ஆதனம். மேற்கு — ஈடுவைத்த மாணிக்கம் நடேசவுக்கும், மறுபேருக்கும் உரிய ஆதனம். தெற்கு — சுப்புமுத்துவக்குரியது. கிழக்கிலுள்ள ஒழுங்கையை விசாலிக் இரண்டு முள அகலம் விடப்பட்டது. புறநீக்கலாக இதுமுழுமையும்.

பதிவு இலக்கம் D 187/199.

வி. செ. குட்டியப்பிள்ளை,

கொயிலுள்ளும், விலைமதிப்பாளரும்.

643. காக்கேசுந்துறை வீதி, வண்ணார்பண்ணை, 14-6-60.

கன்றியறிந்த ஸ்தோத்திரம்

யேசுவின் திருநடுயிரக்கத்தினாலும், பரிசுத்த சதாகாகாயமாதா, அர்ச். அந்தோனியார் இவர்களின் மன்றாட்டினாலும் எனமகளுக்குவந்த கடிம் வருத்தத்தைக் குணமாக்கியதற்கு நன்றியாக இதனைப் பிரசுரிக்கிறேன். இவர்களிடமும் புகழ்ப்படுவதாக.

அடியார்.

* * *

கன்றியறிந்த ஸ்தோத்திரம்

திருநடுயிரக்கத்தினாலும், இரக்கத்தாலும், பரிசுத்த சதாகாகாயத்தாயினதும், கோடி அற்புதரான அர்ச். அந்தோனியாரினதும், இன்னும் பல அர்ச்சியசுட்டர்களினதும் மன்றாட்டினாலும் எனது தம்பி எஸ். எஸ். சி. பரிட்சையில் சித்தியடைந்ததினால் எனது நோர்த்திப்படி மகிழ்ச்சியுடன் இதைப் பிரசுரிக்கிறேன். இவர்களிடமும் புகழ்ப்பட்டக்கடவது.

ஓர் அடியார்.

ஊர்காவற்றுறை.

● இங்கிலாந்திலே லீட்சர் சர்வகலாசாலையின் புதிய தத்துவசாஸ்திர போசிரியராக 49 வயதுடையவரான போசிரியர் ஜேம்ஸ் மன்றோ கமெறென் என்ற கத்தோலிக்க பிரமுகர் நியமனஞ்செய்யப்பெற்றிருக்கின்றார். அத்தேசத்திலே புறொட்டஸ்தாந்தசமயம் ஏற்பட்டபின் எந்த ஓர் ஆங்கில சர்வகலாசாலையிலாவது இப்பதவிக்கு நியமனஞ்செய்யப்பெற்ற முதலாவது கத்தோலிக்கர் இவரே.